
ಮೈಸೂ ತು 
ಮೈಸೂರು ವಿಶ್ವನಿದ್ಯಾನಿಲಯ 
೧೯೪೯ 

ಬೆಂಗಳೂರಿನ ಜಿ. ಬಿ. ಡಿ. ಪವರ್‌ ಪ್ರೆಸ್ಸಿನಲ್ಲಿ 
ಯು, ನರಸಿಂಹ ಮಲ್ಯರಿಂದ ಮುದ್ರಿ ತವಾಯಿತು 


ಮೈಸೂರು ವಿಶ್ವವಿದ್ಯಾನಿಲಯ, ಮೈಸೂರು 
ಇವರಿಂದ ಪ್ರಕಟಿತವಾಯಿತು 


ಮುನ್ನುಡಿ 


ಈ ಪ್ರಚಾರಪುಸ್ತಕಮಾಲೆ ಮೂರು ವರ್ಷಗಳ ಹಿಂದೆ 
ಪ್ರಾರಂಭವಾಯಿತು. ಅತಿ ಸುಲಭವಾದ ಬೆಲೆಯಿಟ್ಟು ಇಂಥ 
ಪುಟ್ಟಿ ಪುಸ್ತಕಗಳನ್ನು ಹೊರಡಿಸಿದರೆ, ಅವನ್ನು ಓದಿ ಮೆಚ್ಚು 
ವವರು ಮೈಸೂರಿನ ಜನರಲ್ಲಿ ಬಹುವಾಗಿ ದೊರೆಯುವರೆಂಬ 
ಭರವಸೆಯೇ ಈ ಪ್ರಯತ್ನಕ್ಕೆ ಪ್ರೇರಕ. ಮೊಟ್ಟಿ ಮೊದಲು 
ಮೈ ಸೂರು ವಿಶ ವಿದ್ಯಾನಿಲಯ ಕೈಕೊಂಡ & ಹೊಸ 
ಮಾರ್ಗದ ಉದ ೈಮವು ಅದನ್ನು ಏರ್ಪಡಿಸಿದವರ ತ್ಯ ಂತ 
ನಿರೀಕ್ಷೆಯನ್ನೂ ಸ ಚಳಕಾಂಯಾಗಕಿಕೂಡು ದಿಟಿಪಾಗ 
ಹೇಳ ಹದಿ. ಈ ಮೂರು ವರ್ಷಗಳಲ್ಲಿ ೩೪ ಪುಸ್ತಕಗಳು 
ಪ್ರಕಟಿವಾಗಿವೆ. ಇವುಗಳಲ್ಲಿ ೧೨ ಸಾಹಿತ್ಯಕ್ಕೆ ಸಂಬಂಧಪಟ್ಟಿ ವು; 
೧೧ ಭೌತ ಮತ್ತು ಜೀ ವವಿಜ್ಞಾ ನಗಳನ್ನು ಕುರಿತವು; ಉಳಿದ 
ವನ್ನು ಸಾಮಾಜಿಕಶಾಸ್ತ್ರಗಳ "ಗುಂಪಿಗೆ AE ಇವು 
ಗಳ 'ನಿಷಯಕ್ಷೇತ್ರ ವು 'ನಿಶಾಲವಾದದ್ದು. ಕನ್ನಡದ ವಿಚಾರ 
ದಲ್ಲಿ ಯಾರ ಮಾತಿಗೆ ಮನ್ನಣೆಯಿದೆಯೋ “ಅಂಥ ಮಹ 
ನೀಯರು ಈ ಪುಸ್ತಕಗಳನ್ನು ಅತ್ಯುತ್ಸಾಹದಿಂದ ಬರಮಾಡಿ 
ಕೊಂಡಿದ್ದಾರೆ. ಈ ಮಾಲೆಯಲ್ಲಿ ಹೊಸದೊಂದು ಪುಸ್ತಕ 
ಹೊರಬಿದ್ದ ದಿನವೇ ಸುಮಾರು ೬೦೦ ಪ್ರತಿಗಳು ಮಾರಾಟ 
ವಾಗುತ್ತವೆ; ಈ ಮೂರು ವರ್ಷಗಳ ಅವಧಿಯಲ್ಲಿ ಸುಮಾರು 
೬೦,೦೦೦ ಪ್ರತಿಗಳು ವಿಕ್ರಯವಾಗಿವೆ. ಈ ಪುಸ್ತಕಮಾಲೆ 
ಯನ್ನು ಪ್ರಾರಂಭಿಸಿದವರು ಮೈ ಸೂರು ವಿಶ್ವವಿದ್ಯಾನಿಲಯದ 
ವೈಸ್‌-ಛಾನ್‌ಸೆಲರ್‌ ಪದವಿಯಿಂದ ಈಗತಾನೆ ವಿಶ್ರಾಂತಿ 


iv 

ಪಡೆದಿರುವ ರಾಜಕಾರ್ಯಪ್ರನೀಣ ಶ್ರೀಮಾನ್‌ ವಿನ್‌. ಎಸ್‌ 
ಸುಬ್ಬರಾಯರು; ಇದು ಯುಕ್ತವಾಗಿಯೇ ಇಷ್ಟೊಂದು' ಜನ 
ಸ್ರಿಯವಾಗಿರುವುದನ್ನು ನೋಡಿ ಅವರಿಗೆ ತುಂಬ ತೃಪ್ತಿ 
ಯುಂಟಾಗಿರಬೇಕು. ಈ ಪುಸ್ತಕಗಳನ್ನು ಯಾವ ಪ್ರತಿಫಲವೂ 
ಇಲ್ಲದೆ ಬರೆದುಕೊಟ್ಟಿ ರುವ ಗ್ರಂಥಕರ್ತರಿಗೆ ಮೈಸೂರು ವಿಶ್ವ 
ವಿದ್ಯಾನಿಲಯದ ವಂದನೆಗಳು ಸಲ್ಲಬೇಕಾಗಿವೆ. ಈ ಮಾತು 
ಗಳನ್ನು ಮುಗಿಸುವುದಕ್ಕೆ ಮುಂಚೆ ಈ ಮಾಲೆಯ ಪ್ರಧಾನ 
ಸಂಪಾದಕರಾದ ಶ್ರೀಮಾನ್‌ ಜಿ. ಹನುಮಂತರಾಯರನ್ನು 
ಕುರಿತು ಮೆಚ್ಚಿಕೆಯ ಮಾತೊಂದನ್ನು ನಾನು ಆಡದಿದ್ದರೆ 
ಲೋಪವಾದೀತು. ಸಂಪಾದಕ ಕಾರ್ಯದಲ್ಲಿ ಇವರು ಸಲ್ಲಿಸಿರುವ 
ಕಾಲ, ಶಕ್ತಿ, ಶ್ರದ್ಧೆ ಇವು ಎಷ್ಟೆಂಬುದು ಆವರ ದುಡಿಮೆಯನ್ನು 
ಹತ್ತಿರದಿಂದ ನೋಡಿದವರಿಗೆ ಮಾತ್ರ ಗೊತ್ತಾಗಬಲ್ಲುದು. 
ಮೈ ಸೂರು ವಿಶ್ವವಿದ್ಯಾನಿಲಯದ ಪ್ರಚಾರಪುಸ್ತ ಕಮಾಲೆ 
ಇಂದಿನಂತೆಯೇ ಮುಂದೆಯೂ ಬಹುಕಾಲ ಜನಪ್ರಿಯವಾಗಿ 
ನಿಲ್ಲಲೆಂದು ಹಾಕ್ಳಿಸುತ್ತೈ ನೆ. 


ಮೈಸೂರು) ಇ. ಜಿ. ಮೆಕಾಲ್ಸೈನ್‌ 
೨೪-೪-೧೯೪೨ ವೈಸ್‌-ಛಾನ್‌ಸೆಲರ್‌ 


ಮೊದಲ ಮಾತು 


ಸಂಖ್ಯೋದ್ಯಾನವು ಮನೋಮೋಹಕವಾದುದು. ಸಹ 
ಸ್ರಾರು ವರ್ಷಗಳಿಂದ ನಾನಾಮುಖವಾಗಿ ಪಸರಿಸುತ್ತ ಬಂದಿದೆ. 
ಅದನ್ನು ನಿರ್ಮಿಸಿದವರು ಪ್ರಾಚೀನ ಹಿಂದುಗಳು. ದುರ್ಗಮ 
ವಾದ ಆಡನಿಯನ್ನು ಉಪಯುಕ್ತವಾದ ಉದ್ಯಾನವನ್ನಾಗಿ 
ಮಾರ್ಪಡಿಸಿದ ಆ ನಮ್ಮ ಅಜ್ಜ ಂದಿರಿಗೆ ನಾವೇ ಅಲ್ಲದೆ ಎಲ್ಲ 
ಜನಾಂಗದವರೂ ಕೃತಜ್ಞ ಜ್ಯ ರಾಗಿರಬೇಕಾಗಿದೆ. ಏಕೆಂದರೆ, ಎಲ್ಲ 
ಶಾಸ್ತ್ರಗಳಿಗೂ ಸ ಸ್ತಂಭದಂತಿರುವುದು ಗಣಿತಶಾಸ್ತ್ರ. 
ಗಣಿತಶಾಸ್ತ್ರ ಕ್ಕೆ ಅಂಕಗಣಿತವೇ ತಳಹದಿ, ಅಂಕಗಣಿತವನ್ನು 
ಸುವ ಸೆ ಕಕ್ಕ ಶಾಸ್ತ್ರಗಳ, ಹಾಗೂ ನಾಗರಿ 
ಕಕೆಯ, ಪ್ರಗತಿಗೆ ಮಾರ್ಗವೇ ಇರಲಿಲ್ಲ. ಈ ಮಹತ್ಕಾರ್ಯ 
ವನ್ನು ನಮ್ಮ ಹಿರಿಯರು ಎಷ್ಟು ಶ್ಲಾಫೈವಾದ ರೀತಿಯಲ್ಲಿ ನೆರ 
ವೇರಿಸಿದರು ಅವರು ನಿರ್ನಿಸಿದ ಉದ್ಯಾನ ಎಷ್ಟು ರಮ್ಯ 
ವಾಗಿದೆ, ಹೇಗೆ ವೃದ್ಧಿ ಹೊಂದಿದೆ, ಜನಜೀವನಕ್ಕೆ ಅದು ಹೇಗೆ 
ಸಂಬಂಧಿಸಿದೆ ಮುಂತಾದ ವಿಷಯಗಳನ್ನು ಇಲ್ಲಿ ಸಂಕ್ಷೇಪವಾಗಿ 
ಪ್ರಸ್ತಾಪಿಸಿದೆ. 

ಮೈ ಸೂರು ವಿಶ್ವವಿದ್ಯಾಲಯದ ಅಧ್ಯಾಪಕಸಂಘದ 
ಬೆಂಗಳೂರು ಶಾಖೆಯ ಆಶ್ರಯದಲ್ಲಿ 1940ನೆಯ ನೊವೆಂಬರ್‌ 
ತಿಂಗಳಲ್ಲಿ ಚಿಕ್ಕಬಳ್ಳಾಪುರದಲ್ಲಿ ಉಪನ್ಯಾಸಮಾಲೆಯೊಂದನ್ನು 
ಏರ್ಸಡಿಸಲಾಗಿತ್ತು. ಆಗ ನಾನು ಕೊಟ್ಟಿ ಉಪನ್ಯಾಸಗಳ 
ವಸ್ತುವನ್ನು ಈಗ ಪುಸ್ತಕರೂಪವಾಗಿ ಪ್ರಕಟಿಸಲಾಗಿದೆ. 


vi 
ಅಧ್ಯಾಪಕಸಂಘಕ್ಕೂ, ಚಿಕ್ಕಬಳ್ಳಾಪುರದ ಮಹಾಜನರಿಗೂ, 
ನನ್ನ ಮಿತ್ರವೃಂದಕ್ಕೂ ವಂದನೆಗಳನ್ನರ್ಪಿಸಲು ಈ ಸಂದರ್ಭ 
ವನ್ನು ಉಸಯೋಗಿಸಬಯಸುತ್ತೇನೆ. 


ಸೆಂಟ್ರಲ್‌ ಕಾಲೇಜ”, ಬೆಂಗಳೂರು, 


10 ಫೆಬ್ರವರಿ 1941. } ಬಿ. ಸೀತಾರಾಮಶಾಸ್ತ್ರೀ. 


ಈ ಪುಸ್ತಕದ ಪ್ರಥಮ ಮತ್ತು ದ್ವಿತೀಯ ಮುದ್ರಣ 
ಗಳಲ್ಲಿ ಅನೇಕ ಸಲಹೆಗಳನ್ನು ಕೊಟ್ಟು ನನಗೆ ನೆರವಾಗಿರುವ 
ನನ್ನ ಮಿತ್ರರಾದ ಶ್ರೀರ್ಮಾ ಜಿ. ಹನುಮಂತರಾವ", ಎಂ.ಎ. 
ಅವರ ಉಪಕಾರವು ಸ್ಮರಣೀಯವಾದುದು. 


18-12-194. ಗ್ರಂಥಕರ್ತ. 

ಸಂಖ್ಯೋದ್ಯಾನ 
೧. ಅರಣ್ಯ- ಉದ್ಯಾನ 


ಅಂಕೆಗಳು ನಮ್ಮ ಬದುಕಿನಲ್ಲಿ ಬೆಕೆತುಹೋಗಿವೆ. ನಾವು 
ಕೆಲವುಕಾಲ ಆಹಾರವನ್ನು ಬಿಡಬಹುದು, ನಿದ್ರೆಯನ್ನೂ ಬಿಡ 
ಬಹುದು, ಆದರೆ ಅಂಕೆಗಳನ್ನು ಬಿಡಲಾರೆವು. ಅವುಗಳನ್ನು ಕ್ಸ 
ಬಿಟ್ಟರೆ, ಹೆಣವನ್ನು ಎಣಿಸುವಹಾಗಿಲ್ಲ, ತಾರೀಖನ್ನು ನೆನೆ 
ಯುವಹಾಗಿಲ್ಲ ತೂಕ, ಅಳತೆ, ವ್ಯಾಪಾರ ಯಾವುದನ್ನೂ 
ಮಾಡುವಹಾಗಿಲ್ಲ; ಮಾತನಾಡುವಹಾಗೇ ಇಲ್ಲ. ನಾನು, 
ನಾವು ಎಂಬ ಏಕವಚನ ಬಹುವಚನ ಭೇದವನ್ನೇ ಬಿಟ್ಟರೆ 
ಮಾತನಾಡುವುದಿನ್ನೆಲ್ಲಿ? ಅಂಕೆಗಳನ್ನು ಬಳಸುವ ಭರದಲ್ಲಿ ಅವು 
ಗಳ ಪ್ರಾಮುಖ್ಯತೆಯನ್ನೆೇ ಮರೆತಿದ್ದೇವೆ. ಹಾಲಿನಲ್ಲಿನ ಬಿಳುಸಿ 
ನಂತೆ ನಮ್ಮ ಜೀವನದಲ್ಲಿ ಅವು ಲೀನವಾಗಿವೆ. ಸ್ವಲ್ಪ ಆಲೋ 
ಚಿಸಿ ನೋಡಿದರೆ ಅಂಕೆಗಳನ್ನು ಕೃ ಬಿಟ್ಟಿ ಮರುಕ್ಷಣದಲ್ಲೇ 
ನಮ್ಮ ನಾಗರಿಕತೆ ಕಾಡುಮನುಷ್ಯನ ದರ್ಜೆಗೆ ಕೀಳಾಗುತ್ತದೆ. 
ಅಂಕೆಗಳ ಅರಿವಾಗುವುದಕ್ಕೆ ಮುಂಜೆ ಮಾನವನ ಬಾಳು 
ಯಾವ ಅಥೋಗತಿಯಲ್ಲಿದ್ದಿರಬೇಕು! ಆ ಅಥೋಗತಿಯಲ್ಲೇ 
ಮಾನನಕೋಟ ಸಹಸ್ರಾರು ವರ್ಷಗಳನ್ನು ತಳ್ಳಿ ಅಲ್ಲಿಂದ 
ಮುಂದೆ ಏಕ, ಬಹು ಎಂಬ ವ್ಯತ್ಯಾಸ ತಲೆದೋರಿತು. ಆಮೇಲೆ 
ಏಕ, ದ್ವಿ, ಬಹು ಎಂಬ ವಿಭೇದದ ಅರಿವಾಗಲು ಎಷ್ಟೋ ಕಾಲ 
ಬೇಕಾಯಿತು. ನವನಾಗರಿಕವಾದ ಈ ಇಪ್ಪತ್ತನೆಯ ಶತಮಾನ 
ದಲ್ಲೂ ಸಹ ಅಂಕೆಗಳನ್ನೇ ಅರಿಯದ ಜನರು ಇಲ್ಲದೆ ಇಲ್ಲ. 
ಉತ್ತರ ದಕ್ಷಿಣ ಧ್ರುವ ಮತ್ತು ದಕ್ಷಿಣ ಆಫ್ರಿಕಾ ಪ್ರದೇಶಗಳ 
ದ್ವೀಪಗಳಲ್ಲಿ ಅಂಥವರು ಬೇಕಾದಷ್ಟು ಜನರಿದ್ದಾರೆ. ಒಂದು 


೨ ಸಂಖ್ಯೋದ್ಯಾನ 

ಪದಾರ್ಥ ಬೇಕು ಎಂದು ಅವರಿಗೆ ಹೇಳುವಾಗ ನಾವು ಮೂಗ 
ನ್ನೋ ಬಾಯನ್ನೋ ಮುಟ್ಟಿ ತೋರಿಸಬೇಕಾಗುತ್ತದೆ. ಎರಡು 
ಬೇಕಾದರೆ ಕಣ್ಣು ಗಳನ್ನೋ ಕ್ಸ ಗಳನ್ನೋ ಮುಟ್ಟಿ ತೋರಿಸ 
ಬೇಕಾಗುತ್ತದೆ. 'ಆಗಲೂ 8 ಈ ಕೆಗೆಸ ಸ ಒಂದು, 
ಆ ಕೈಗೆ ಸಮವಾಗಿ ಇನ್ನೊಂದು ಎಂದು ಅರ್ಥಮಾಡಿಕೊಳ್ಳು 
ವರೇ ವಿನಾ ಎರಡು ಎಂಬ ಅಂಕೆ ಅವರ ಬುದ್ಧಿಗೆ ಅಂಟುವುದಿಲ್ಲ. 
ಒಂದು ಎಂಬುದರ ಅರಿವು ಹೇಗೋ ಉಂಟಾಗಿ ಅವರು ಅದಕ್ಕೆ 
ಅಂಗ್‌ ಎಂಬ ಒಂದು ಧ್ವನಿಸಂಕೇತವನ್ನು ಇಟ್ಟುಕೊಂಡಿ 
ದ್ದಾರೆ. ಅವರ ಭಾಷೆಯಲ್ಲಿ ಎರಡು ಎಂಬುದಕ್ಕೆ ಹೆಸರಾಗಲಿ 
ಸಂಕೇತವಾಗಲಿ ಇಲ್ಲ. ಈಚೆಗೆ ಆಸ್ಟ್ರೇಲಿಯ ದ್ವೀಪವಾಸಿಗಳ 
ಮೂವತ್ತು ಭಾಷೆಗಳನ್ನು ಪರಿಶೀಲಿಸಿದ್ದರಲ್ಲಿ ಯಾವುದರಲ್ಲೂ 
ನಾಲ್ಕಕ್ಕಿಂತ ಹೆಚ್ಚು ಕಜ ಹೆಸರೇ ಕಾಣಲಿಲ್ಲ. ಅವರ 
ವಾಗ್‌ ಅಲ್ಲಿಗೆ ನಿಂತುಹೋಗಿದೆ. ಅಷ್ಟು ದೂರನೇಕೆ? 
ನಮ್ಮ ಹಳ್ಳಿ ಯಲ್ಲಿ ಒಬ್ಬ ಮುದುಕಿ ಇದ್ದಾಳೆ. ಆಕೆ ಒಂದರ 
ವರೆಗೆ ಎಣಿಸಬಲ್ಲಳು! ಎರಡು ಗೊತ್ತಿಲ್ಲ. ಆಕೆಯ ಬಳಿ ಸ್ವಲ್ಪ 
ಹಣವಿದೆ. ಅದನ್ನು ಎಣಿಸುವಾಗ ನಾಣ್ಯಗಳನ್ನು ಸಾಲಾಗಿಟ್ಟು 
ಕೊಂಡು ಒಂದು, ಆಮೇಲೆ ಇನ್ನೊಂದು, ಆಮೇಲೆ ಇನ್ನೊಂದು 
ಎಂದು ಲೆಕ್ಕ ಮಾಡುತ್ತ ಒಂದೊಂದು ನಾಣ್ಯದ ಮೇಲೆ 
ಒಂದೊಂದು ಹಾಲಿವಾಣದ ಬೀಜವನ್ನು ಇಡುತ್ತಾಳೆ. ಆ 
ಮೇಲೆ ನಾಣ್ಯಗಳ ಜೊತೆಗೆ ಬೀಜಗಳನ್ನೂ ಕುಡಿಕೆಯಲ್ಲಿ ಹಾಕಿ 
ಗೂಡಿನಲ್ಲಿಡುತ್ತಾಳೆ. ಮಾರನೆಯ ದಿನ ಇದೇ ಕ್ರಮದಲ್ಲಿ ಎಣಿಸಿ 
ದಾಗ ಬೀಜಗಳು ಹೆಚ್ಚಾಗಿ ಉಳಿಯದಿದ್ದರೆ ಹಣ ಕಳುವಾಗಿಲ್ಲ 
ವೆಂದು ಆಕೆಗೆ ಸಮಾಧಾನ. ಹಿಂದಿನ ರಾತ್ರಿ ತುಂಟ ಮೊಮ್ಮ 
ಗನು ಕುಡಿಕೆಯಿಂದ ಎರಡು ಬೀಜಗಳನ್ನು ತೆಗೆದುಹಾಕಿ ಎರಡು 


ಅರಣ್ಯ-ಉದ್ಯಾನ ತ್ನ 
ನಾಣ್ಯಗಳನ್ನು ಕದ್ದು ಕೊಂಡುಹೋದುದು ಮುದುಕಿಗೆ ಪತ್ತೆ 
ಯೇ ಆಗುವುದಿಲ್ಲ. ಎಣಿಕೆಬಾರದವರ ಪಾಡು ಹೀಗೆ. ಎಣಿಕೆ 
ಬಾರದ ಬಾಳು ಎಣಿಕೆಗೆ ಬಾರದು. 
ಭಾಷೆಯು ನಾಗರಿಕತೆಯ ಮಟ್ಟಿ ವನ್ನು ಬಹುಮಟ್ಟಿಗೆ 
ಸೂಚಿಸುತ್ತದೆ. ಕೆಲವು ಪ್ರಾ ಚೀನಭಾಷೆಗಳಲ್ಲಿ ದ್ವಿವಚನವಿದೆ, 
ಕೆಲವುಗಳಲ್ಲಿ ಇಲ್ಲ. ದ್ವಿವಚನವಿಲ್ಲದ ಭಾಷೆ ಹುಟ್ಟಿ ದಾಗ 
ಪ್ರಾಯಶಃ ಆ ಜನಾಂಗಕ್ಕೆ ಒಂದಕ್ಕಿಂತ ಹೆಚ್ಚಾದ್ದು “ಬಹು” 
ಆಗಿತ್ತೇ ವಿನಾ ಎರಡು ಎಂಬ ಅಂಕೆಯ ಅರಿವಿಗೆ ನಾಗರಿಕತೆ 
ಇನ್ನೂವಿರಿರಲಿಲ್ಲವೆಂದು ಕೆಲವರು ಊಹಿಸಿದ್ದಾರೆ. ವ್ಯಾಕರಣದ 
ಹೊರೆಯನ್ನು ತಗ್ಗಿ ಸುವುದಕ್ಕಾಗಿ ದ್ರಿವಚನವನ್ನಿಟ್ಟು ಕೊಳ್ಳ ಲಿಲ್ಲ 
ವೆಂಬುದು ಒಂದು ವಾದ. ಹಾಗಾದರೆ ಏಕ ಬಹು ಎಂಬ ಎರಡು 
ವಚನಗಳ ಬದಲು ಒಂದೇ ವಚನವನ್ನಿಟ್ಟು ಕೊಂಡು ವ್ಯಾಕರಣ 
ವನ್ನು ಮತ್ತಷ್ಟು ಸುಲಭ ಮಾಡಿಕೊಳ್ಳ ಬಹುದಾಗಿತ್ತಲ್ಲ ಎಂಬ 
ಪ್ರಶ್ನೆ ಏಳುವುದು ಸಹಜವಾಗಿದೆ. ಹೀಗೆ ಇದು ವಾದಾಸ್ತದ 
ವಾದ ಊಹೆ. ಸಾಧಾರಣವಾಗಿ ದ್ವಿವಚನರಹಿತವಾದ ಭಾಷೆ 
ಯಲ್ಲಿ ಸಮೂಹವಾಚಕ ಶಬ್ದಗಳು ಹೇರಳವಾಗಿರುತ್ತವೆ. 
ಎರಡು ಎಂಬ ಅಂಕೆ ಗೊತ್ತಾದಮೇಲೂ ಸಹ “ಒಬ್ಬ ಮನುಷ್ಯ, 
ಇಬ್ಬರು ಮನುಷ್ಯರು” ಎಂದು ಹೇಳುವುದಕ್ಕೂ “ಒಂದನೆಯ 
ಮನುಷ್ಯ, ಎರಡನೆಯ ಮನುಷ್ಯ” ಎಂದು ಹೇಳುವುದಕ್ಕೂ 
ಇರುವ ಸಂಬಂಧ ಅನೇಕ ಜನಾಂಗಗಳಿಗೆ ಗೊತ್ತಿರಲಿಲ್ಲ. ಹೀಗೆ 
ಇಂಗ್ಲಿಷ್‌ ಭಾಷೆಯಲ್ಲಿ ೦೧೦, Two ಎಂಬ ಶಬ್ದಗಳಿಗೂ 
First, Second ಎಂಬ ಶಬ್ದಗಳಿಗೂ ಸಂಬಂಧ ಕಾಣುವುದಿಲ್ಲ. 
ಆದರೆ ಮೂರು ಎಂಬ ಅಂಕೆಯ ಆಗಮನದ ವೇಳೆಗೆ three, 
third ಎಂಬ ಸಂಬಂಧವು ಶಬ ಗಳಲ್ಲಿ ಗೋಚರವಾಯಿತು. 


೪ ಸಂಖ್ಯೋದ್ಯಾನ 

ಮಾನವನ ಮೇಧಾಶಕ್ತಿ ಬೆಳೆದಂತೆಲ್ಲ, ಅವನ ಆವಶ್ಯಕತೆ 
ಗಳು ಹೆಚ್ಚಿ ದಂತೆಲ್ಲ, ಹೊಸ ಹೊಸ ಅಂಕೆಗಳನ್ನು ನಿರ್ಮಿಸಿ 
ಕೊಳ್ಳುತ್ತ ಬಂದನು. ಅಂಕೆಗಳ ಜನನಕಾಲ ಮತ್ತು ಜನ್ಮ 
ಭೂಮಿಗಳನ್ನು ನಿರ್ಣಯಿಸುವ ಉದ್ಯಮವು ಪ್ರಪಂಚದಲ್ಲಿ 
ಅತ್ಯಂತ ಪ್ರಾಚೀನವಾದ ಸಂಸ್ಕೃತಿ ಯಾವುದು ಎಂಬ ಪ್ರಶ್ನೆ 
ಯನ್ಸೆಬ್ಬಿಸುತ್ತದೆ. ಈ ಪ್ರಶ್ನೆಗೆ ಉತ್ತರವಾಗಿ ಈಜಿಪ್ಟ್‌, ಮೆಸೊ 
ಪೊಟಾಮಿಯ, ಚೀನಾ, ಇಂಡಿಯ ಮುಂತಾದ ನಾನಾ ಊಹೆ 
ಗಳಿವೆ. ಈಜಿಸ್ಟಿ ನಲ್ಲಿ ಶೋಧನೆ ಹೆಚ್ಚಾಗಿ ನಡೆದು ಹೆಚ್ಚು ನಿವರ 
ಗಳು ಸಿಕ್ಕಿವೆ. ಪ್ರಾಚೀನಭಾರತೀಯ ಸಂಸ್ಕೃತಿಯ ಕಡೆಗೆ 
ಶೋಧನಕಾರರ ಗಮನ ತಿರುಗಿರುವುದು ಕೇವಲ ಇತ್ತೀಚೆಗೆ. 
ಶೋಧನೆ ಇನ್ನೂ ನಡೆಯಬೇಕಾಗಿದೆ; ಹೆಚ್ಚು ವಿವರ 
ಗೊತ್ತಾಗಿಲ್ಲ, ಸಿಕ್ಕಿರುವ ಆಧಾರಗಳೂ ಸಾಲವು. ವೇದಗಳ 
ಕಾಲ ಯಾವುದು ಎಂದು ಕೇಳಿದರೆ ಇಂದಿನ ಶೋಧನಕಾರರು 
ಒಬ್ಬೊಬ್ಬರು ಒಂದೊಂದು ಉತ್ತರಕೊಡುತ್ತಾರೆ. ಒಂದೊಂದು 
ದಿನ ಒಂದೊಂದು ಉತ್ತರ ಕೊಡುತ್ತಾರೆ. ಎಲ್ಲರೂ ಯಾವಾ 
ಗಲೂ ಆಧಾರಸಹಿತವಾಗಿಯೇ ಮಾತನಾಡುತ್ತಾರೆ. ವೇದಗಳ 
ಕಾಲವು ಕ್ರಿ. ಪೂ. 800 ಅಥವಾ 1500 ಅಥವಾ 2000 ಇರ 
ಬಹುದು ಎಂದು ಪಾಶ್ಚಾತ್ಯರ ಅಭಿಪ್ರಾಯ. ಲೋಕಮಾನ್ಯ 
ಬಾಲಗಂಗಾಧರ ತಿಲಕರು ಕ್ರಿ. ಪೂ. 4000 ಇರಬಹುದು 
ಎಂಬುದಕ್ಕೆ ಜ್ಯೋತಿಷಾಧಾರಗಳನ್ನು ತೋರಿಸಿದರು. ಹರಪ್ಪ, 
ಮೊಹೆಂಜೋದಾರೊ ಶೋಧನೆಗಳ ಫಲವಾಗಿ 1922ರಿಂದೀ 
ಜೆಗೆ ಅನೇಕ ಹೊಸ ಅಭಿಪ್ರಾಯಗಳು ಹುಟ್ಟಿ, ಈಗ ಖುಗ್ಗೇದ 
ಸಂಸ್ಕೃತಿಯ ಕ್ರಿ. ಪೂ. 7000-10,000ದಷ್ಟು ಪ್ರಾಚೀನ 

: ಈ ಪುಸ್ತಕದಲ್ಲಿ ಪೂರ್ಣಾಂಕೆಯನ್ನು ಅಂಕೆ ಎಂದು ಕರೆದಿದೆ. 


ಅರಣ್ಯ- ಉದ್ಯಾನ ೫ 
ವಾದುದೆಂದೂ ಕ್ರಿ. ಪೂ. 2500, 1500ಗಳಲ್ಲಿ ರುಕಾರ್‌, 
ರಭಾಂಗರ್‌ ಸಂಸ್ಥೃತಿಗಳಿದ್ದುವೆಂದೂ, ಆರ್ಯರು ಹೊರಗಿ 
ನಿಂದ ಹಿಂದೂಸ್ಥಾನಕ್ಕೆ ಬಂದೆರೆಂಬುದು ನಿಜನೆಲ್ಲವೆಂದೂ 
ವಾದಿಸುವವರು ಕೆಲವರಿದ್ದಾರೆ. ಇವರ ವಾದ ಸ್ಥಿರಪಟ್ಟಿರೆ 
ಖುಗ್ರೇದಸಂಸ್ಕೃತಿಯೇ ಅತ್ಯಂತ ಪ್ರಾಚೀನವಾಗುತ್ತದೆ. 
ಆದರೆ ಈ ಇಸವಿಗಳಿಗೂ “ಸೂರ್ಯಸಿದ್ಧಾಂತವು 21,65,000 
ನರ್ಷಗಳಷ್ಟು ಪ್ರಾಚೀನವಾದುದು ಮನುಧರ್ಮಶಾಸ್ತ್ರವು 
6x71 x 43,20,000 ವರ್ಷಗಳ ಹಿಂದಿನದು ಇವೇ ಮೊದ 
ಲಾದ ನಮ್ಮ ವೈದಿಕರ ಘೋಷಣೆಗಳಿಗೂ ಹೇಗೆ ಹೊಂದಿಕೆ 
ಯಾಗಬೇಕು? ನಮ್ಮ ಪಂಚಾಂಗಗಳಲ್ಲಿರುವ “ಸೃಷ್ಟ್ವಾದಿ 
ಗತಾಬ್ದಾ£, ಸ್ವಾಯಂಭುವಮನು ಗತಾಬ್ದಾ;, ವೈವಸ್ವತ 
ಮನು ಗತಾಬ್ದಾಃ” ಮುಂತಾದ ಅಪಾರ ಸಂಖ್ಯೆಗಳಿಗೆ ನಮ್ಮ 
ಪೂರ್ವಿಕರಿಗೆಯಾವ ಆಧಾರವಿತ್ತೊ ನಮಗೆ ತಿಳಿದಿಲ್ಲ. ಮಾರ 
ತ್ತಿನ ಸ್ವಾಮಿ ಪ್ರೆಸ್ಸಿನಲ್ಲಿ ಮುದ್ರಿತವಾದ ಸೂರ್ಯಸಿದ್ಧಾಂತದ 
ಪ್ರತಿಯ ಘೋಷಣೆಯಿಂದಲೇ ಆ ಸಿದ್ಧಾಂತ ಅಷ್ಟು ಪ್ರಾಚೀನ 
ವೆಂಬುದು ದೃಢಪಡುವುದಿಲ್ಲ. ಸರಿಯಾದ ಆಧಾರ ದೊರೆ 
ಯುವ ತನಕ ಆ ಘೋಷಣೆ ಅಶಾಸ್ರ್ರೀಯವಾಗಿ ಹಾಗೆ ಉಳಿ 
ಯುತ್ತದೆ. 21,65,000 ವರ್ಷಗಳ ಹಿಂದೆ ಬಹುಶಃ ಮಾನವನ 
ಉತ್ಪತ್ತಿಯೇ ಆಗಿರಲಿಲ್ಲ, ಸೂರ್ಯಸಿದ್ಧಾಂತವು ಕ್ರಿ. ಶ. 4 
ಅಥವಾ 5ನೆಯ ಶತಮಾನದ್ದು ಎಂದು ಇಂದಿನ ಆಧಾರಗಳು 
ತೋರಿಸುತ್ತವೆ. ಇತಿಹಾಸಗಳ ವಿಚಾರವೂ ಹೀಗೆಯೇ. 
ಮಹಾಭಾರತವು ಪ್ರಾಯಶಃ ಕ್ರಿ. ಪೂ. 500ರಲ್ಲಿ ಕ್ರೋಡೀ 
ಕೃತವಾಯಿತೆಂದು ಪ್ರೊಫೆಸರ್‌ ರಾಮಕೃಷ್ಣ ಗೋಪಾಲ 
ಭಂಡಾರ್ಕರರು ಅಭಿಪ್ರಾಯಪಟ್ಟಿದ್ದಾರೆ. ರಾಮಾಯಣವು 


ಈ 


ಸಂಖ್ಯೋದ್ಯಾನ 
ಕ್ರಿಸ್ತಶಕದ ಆದಿಯ ಹಿಂದುಮುಂದಿನ ಕಾಲದ್ದೆಂದು ಹೇಳ 
ಲ್ಲಟ್ಟಿದೆ. ಆ ಕಥೆಗಳು ಮಾತ್ರ ಇನ್ನೂ ಪ್ರಾಚೇನವಾದು 
ವೆಂದು ಆಧುನಿಕರು ಒಪ್ಪಿ ಕೊಂಡರೂ, ತ್ರೇತಾಯುಗ ದ್ವಾಪರ 
ಯುಗಗಳಿಗೆ ಹಿಂದುಗಳು ಕೊಡುವ ಪ್ರಾಚೀನತೆಗೆ ಆಧಾರ 
ಗಳೇ ಸಿಕ್ಕಿಲ್ಲ. ವೇದಗಳನ್ನಂತೂ ನಮ್ಮವರು ಅನಾದಿ ಎಂದು 
ನಂಬಿದ್ದಾರೆ. ಈ ನಂಬುಗೆ ಹಾಗಿರಲಿ, ಆಧಾರ ದೊರೆತಿಲ್ಲದ 
ಇತರ ಘೋಷಣೆಗಳೂ ಹಾಗಿರಲಿ, ವೇದಗಳ ಕಾಲವು ಕ್ರ. 
ಪೂ. 10,000ದಷ್ಟು ಪ್ರಾಚೀನವಾದುದೆಂಬ ಹೊಸ ವಾದವೂ 
ಹಾಗಿರಲಿ, ವೇದ ಸಂಸ್ಕೃತಿಯು ಕ್ರಿ.ಪೂ. 4000ಕ್ಕೆ ಈಚಿನದು 
ಎಂದೇ ಇಟ್ಟುಕೊಳ್ಳೋಣ. ವೇದಾಂಗಗಳು ಮತ್ತು ಇತಿಹಾಸ 
ಗಳು ಇನ್ನೂ ಸ್ವಲ್ಪ ಈಚಿನವು ಎಂದು ಭಾವಿಸೋಣ. ನೇದಗಳ 
ಕಾಲಕ್ಕೆ ಹಿಂದುಗಳು ಖಗೋಳಶಾಸ್ತ್ರಕೈೆ ಕೈಹಾಕಿದ್ದರೆಂದು 
ವೇದಗಳಿಂದಲೇ ಗೊತ್ತಾಗುತ್ತದೆ. ಇತಿಹಾಸಗಳ ವೀರರು 
ಸಂಖ್ಯಾಚತುರರಾಗಿದ್ದರಂತೆ. ಸೈಥಾಗೊರಾಸನ ಸಂಖ್ಯೆಗಳೂ 
ಸಾಧನೆಯೂ ಅವನಿಗಿಂತ ಹಿಂದಿನದಾದ ನಮ್ಮ ಶುಲ್ವಸೂತ್ರ 
ದಲ್ಲೇ ಇವೆ. ಎಂದರೆ ವೇದಸಂಸ್ಥತಿಯ ಕಾಲಕ್ಕಾಗಲೇ ಭಾರ 
ತೀಯರಿಗೆ ಲೆಕ್ಕಾಚಾರ ಚೆನ್ನಾಗಿ ಗೊತ್ತಿತ್ತು. ಅದಕ್ಕೆ 
ಹಿಂದೆಯೇ ಅವರು ಸಂಖ್ಯೆಗಳನ್ನು ನಿರ್ಮಿಸಿಕೊಂಡಿದ್ದಿರ 
ಬೇಕು. ಎಷ್ಟು ಹಿಂದೆ ಎಂಬುದನ್ನು ಹೇಳುವ ಬಗೆ ಹೇಗೆ? ಈಗ 
ಪ್ರಮುಖ ಭಾಷೆಗಳಲ್ಲಿರುವ ಸಂಖ್ಯೆಗಳ ಹೆಸರುಗಳು ಅನೇಕಶಃ 
ಸಂಸ್ಕತ ಭಾಷೆಯಿಂದ ಉತ್ಸನ್ನವಾದುವು ಎಂದು ಕೆಲವರು 
ಊಹಿಸಿರುತ್ತಾರೆ. ಅಂಕೆಗಳ ಜನ್ಮಭೂಮಿ ಹಿಂದೂಸ್ಥಾನ 
ವೆಂದು ಹೇಳಲು ಅವಕಾಶವಿದೆ. ಈ ಊಹೆಗೆ ಮುಂದಿನಪುಟದ 
ಪಟ್ಟಿ ಯಲ್ಲಿ ಕೊಟ್ಟಿರುವ ಶಬ್ದಗಳ ರೂಪಸಾಮ್ಯವೇ ಮುಖ್ಯ 

೮ ಸಂಖ್ಯೋದ್ಯಾನ 
ಕಾರಣ. ಆದರೆ ಪಟ್ಟಿಯಲ್ಲಿ ಸೂಚಿತವಾಗಿರುವ ಭಾಷೆಗಳು 
ಭ್ರಾತೃಭಾಷೆಗಳಾಗಿ ಇದ್ದಿ ರಬಹುದೆಂಬುದುಇನ್ನೊಂದುವಾದ. 
ಅಂತು ಅಂಕೆಗಳ ನಿರ್ಮಾಣವು ಯಾವ ಯಾವ ಕಾಲದಲ್ಲಿ 
ಯಾವ ಯಾವ ದೇಶದಲ್ಲಿ ಎಷ್ಟೆಷ್ಟು ದೂರ ಸಾಗಿದ್ದಿತೆಂಬ ವಿವರ 
ಖಚಿತವಾಗಿ ಗೊತ್ತಾಗುವಂತಿಲ್ಲ. ಕ್ರಿ.ಪೂ. 5000ದಷ್ಟು ಪೂರ್ವ 
ದಲ್ಲಿಯೇ ಇಂಡಿಯ, ಈಜಿಪ್ಟ್‌, ಚೀನಾ ಮುಂತಾದ ದೇಶಗಳ 
ವರಿಗೆ ಎಣಿಕೆ ಗೊತ್ತಿದ್ದಿ ತೆಂದು ಸ್ಥೂಲವಾಗಿ ಹೇಳಬಹುದು. 
ಹೀಗೆ ಅಂಕೆಗಳು ನಿರ್ಮಿತವಾದ ವಿವರವು ಕತ್ತ ಲೆಯಲ್ಲಿ 
ಅಡಗಿಕೊಂಡಿದೆ. ಪ್ರಾಯಶಃ ಅದು ಹೊರಕ್ಕೆ ಬರುವುದಿಲ್ಲ. 
ಅದಕೆ ಅಂಕಗಣಿತವನ್ನು ಸುವ್ಯವಸ್ಥಿ ಮಾರ್ಗದಲ್ಲಿ ಮುಂದು 
ವರಿಸಿ ಇಂದಿನ ಗಣಿತಶಾಸ್ತ್ರಕ್ಕೆ ತಳಹದಿಯನ್ನು ಹಾಕಿಕೊಟ್ಟ 
ವರು ಹಿಂದುಗಳೆಂಬುದನ್ನು ಸಾಮಾನ್ಯವಾಗಿ ಒಪ್ಪಿ ದ್ಹಾಕೆ. 
"ಹಿಂದುಗಳು ಅಂದು, ನಿರ್ಮಿಸಿದ ಅಂಕಚಿಹ್ನೆಗಳನ್ನು ಅಂಕ 
ಗಣಿತ ಮಾರ್ಗಗಳನ್ನು ನಾವು ಇಂದಿಗೂ ಉಪಯೋಗಿಸು 
ತ್ತಿದ್ದೇವೆ. ಅವು ಎಂತಹ ಪರಿಪೂರ್ಣತೆಯನ್ನು ಹೊಂದಿನೆ! 
ಹಿಂದೂಗಳ ಕುಶಲತೆ ಎಷ್ಟು ಶ್ಲಾಘನೀಯವಾದುದು!” 
ಎಂದು ಚೆರಿತ್ರಕಾರರಾದ ಕೆಜೋರಿಯವರು ಹಿಂದೂ 
ಅಂಕಗಣಿತವನ್ನು ಪ್ರಶಂಸಿಸಿದ್ದಾರೆ: ಇದೇ ಅರ್ಥವನ್ನು 
3 “Itis remarkable to what extent Indian Mathematics 
enters into the Science of our time. Both the form and 
the spirit of the Arithmetic and Algebra of modern times 
are essentially Indian and not Grecian. Think of that 
most perfect of mathematical symbolisms, the Hindu 
Notation, think of the Indian arithmetical operations 
nearly as perfect as our own, think of their algebraic 


methods and then judge whether the brahmins on the 
banks of the Ganges are not entitled to some credit.’ 


ಅರಣ್ಕ್ಯ-ಉದ್ಯಾನ ೯ 


ಡಿ. ಮಾರ್ಗನ್‌ರನರು ಒಂದು ವಾಕ್ಯದಲ್ಲಿ ಪರಿಷ್ಕರಿಸಿದ್ದಾರೆ: 
“ಹಿಂದೂ ಅಂಕಗಣಿತವಾವುದೆಂದರೆ ಇಂದು ನಾವು ಉಪ 
ಯೋಗಿಸುತ್ತ ಇರುವುದು.” ಹಿಂದೂ ಅಂಕಗಣಿತದ ರಾಜ 
ಮಾರ್ಗಗಳನ್ನರಿಯದೆ ಇತರ ಜನಾಂಗಗಳು ಎಂಥ ಘೋರಾ 
ರಣ್ಯಗಳಲ್ಲಿ ಅಲೆಯುತ್ತಿದ್ದರೆಂಬುದನ್ನು ಅರಿತಲ್ಲದೆ ಮೇಲಿನ 
ಶ್ಲಾಘನೆಗಳ ಅರ್ಥ ಮನದಟ್ಟಾ ಗುವುದಿಲ್ಲ. 

ಪ್ರಸಂಚಕ್ಕೆ ಸೊನ್ನೆಯನ್ನು ದಾನಮಾಡಿದ ಅಪಾರ 
ವಾದ, ಶಾಶ್ವತವಾದ ಕೀರ್ತಿ ನಮ್ಮ ಹಿಂದುಗಳದು. ವಿಚಾರ 
ಮಾಡಿ ನೋಡಿದರೆ ಇದಕ್ಕೆ ಮಿಗಿಲಾದ ದಾನ ಮತ್ತೊಂದಿರ 
ಲಾರದು. ಸೊನ್ನೆಯ ಸಹಾಯವಿಲ್ಲದೆ ಬಿಡಿ, ಹತ್ತು, ನೂರು 
ಮುಂತಾದ ಸ್ಥಾನಗಳು ಹುಟ್ಟಿ ಲಾರವು, ಎಣಿಕೆ ಸುಗಮವಾಗಿ 
ಮುಂದುವರಿಯಲಾರದು. ಸೊನ್ನೆ ನಿರ್ಮಿಸಲ್ಪ ಡದಿದ್ದ ಕೆ ಗಣಿತ 
ಶಾಸ್ತ್ರವು ಆದಿಯಲ್ಲೇ ನಿಂತುಹೋಗಬೇಕಾಗಿತು. ಈಗ 
ಗಣಿತಶಾಸ್ತ್ರ ದಿಂದ ಸೊನ್ನೆಯನ್ನೊ (ಡಿಸಿಬಿಟ್ಟ ರೆ ಶಾಸ್ತ್ರವೇ 
ಕುಸಿದು ಬೀಳುತ್ತದೆ, ಇಲ್ಲವಾಗುತ್ತದೆ. ಸೊನ್ನೆಯ ನಿರ್ಮಾ 
ಣವು ಎಂಥ ಕ್ರಾಂತಿಕಾರಿಯಾಯಿತೆಂಬುದನ್ನು ನೆನೆದರೆ 
ಅದನ್ನು ನಿರ್ನಿಸಿದವರ ಮೇಧಾಶಕ್ತಿ ಎಷ್ಟು ಪ್ರಚಂಡವಾದು 
ದೆಂದು ವಿಸ್ಮಯವಾಗುತ್ತದೆ. ಈ ವಿಷಯವನ್ನು ಕುರಿತು 
ಕಿಜೋರಿಯವರು ಹೀಗೆ ಅಭಿಪ್ರಾಯಪಡುತ್ತಾ ಕೆ; ಸ್ಥಾನ 
ಭೇದತತ್ವವನ್ನು ಕಂಡುಕೊಳ್ಳ ದೆಹೋದ ಅಂದಿನ ಜನರಿಗೆ 
ಸೊನ್ನೆಯ ಅವಶ್ಯಕತೆ ಇರಲಿಲ್ಲ. ಈ ವಿಷಯವಾಗಿ ಗ್ರೀಕರು, 
ರೋಮನರು ಸಹ ಸಾಧಿಸಲಾರದೇ ಹೋದುದನ್ನು ಹಿಂದು 
ಗಳು ಸ್ತೋತ್ರಾರ್ಹವಾದ ರೀತಿಯಲ್ಲಿ ಸಾಧಿಸಿದರು. ಶಾಸ್ತ್ರ 


“Indian Arithmetic is that which we now use.’ 


೧೦ ಸಂಖ್ಯೋದ್ಯಾನ 


ಪ್ರಗತಿಗೆ ಸೊನ್ನೆಯಿಂದ ಆಗಿರುವಷ್ಟು ಉಸಕಾರ ಮತ್ತಾವ 
ಶೋಧನೆಯಿಂದಲೂ ಆಗಿಲ್ಲ. ಕೆಜೋರಿಯವರ ಹೇಳಿಕೆಯಲ್ಲಿ 
ಉತ್ಪ್ರೇಕ್ಷೆಯೇನೂ ಇಲ್ಲ. ಸೊನ್ನೆಯಿಲ್ಲದೆ, ಸ್ಥಾನ ಭೇದ 
ಗಳಿಲ್ಲದೆ, 1,2, 8,....9 ಎಂಬ ಅಂಕೆಗಳನ್ನು ಮಾತ್ರ ಇಟ್ಟು 
ಕೊಂಡು, ಎಣಿಕೆಯಲ್ಲಿ ದೊಡ್ಡ ದೊಡ್ಡ ಸಂಖ್ಯೆಗಳಿಗೆಲ್ಲ 
ಒಂದೊಂದು ಚಿಹ್ನೆಯನ್ನು ಮಾಡಿಕೊಂಡು ಇತರ ಜನಾಂಗ 
ಗಳು ಪಡುತ್ತಿದ್ದ ಪಾಡು ಪಾಡಲ್ಲ. 27 529 ಎಂಬ ಸಂಖ್ಯೆ 
ಯನ್ನು ಈಜಿಪ್ಟಿನವರು 

ಎಂದು ಬರೆಯುತ್ತಿದ್ದರು. ಎಂಥ ತೊಡಕಾದ ನಿಧಾನ! 
ಇಂದು ನಾವು 10, 20, 30,... ಎಂದು ಎಣಿಕೆಗೆ 
ಉಪಯೋಗಿಸುತ್ತಿರುವ 10ರ “ಮಾನವನ್ನು ರೂಢಿಗೆ 
ತಂದವರೂ ಹಿಂದುಗಳೇ. ಎಣಿಕೆಗೆ ಬೆರಳು ಸಹಾಯವಾಗು 
ವುದರಿಂದ ಎಲ್ಲ ಮಾನಗಳಿಗಿಂತ 10ರ ಮಾನವು ಶಾಶ್ವತವಾಗಿ 
ನಿಲ್ಲುವುದೆಂದು ಅವರು ಬೇಗ ಅರಿತುಕೊಂಡರು. ಮನುಷ್ಯಸಿಗೆ 





5 "Having missed this principle (of position or local 
value) the ancients had no use for a symbol to represent 
zero and were indeed very far removed from an ideal 
notation. In this matter even the Greeks and the 
Romans failed to achieve whata remote nation in Asia, 
little known to the Europeans before the present century, 
accomplished most admirably ... Of all mathematical 
discoveries, no one has contributed more to the general 
progress of intelligence than this (Zero).”” 


ಅರಣ್ಯ-ಉದ್ಯಾನ ೧೧ 
12 ಬೆರಳು ಇದ್ದಿ ದ್ದರೆ 12ರ ಮಾನವು ರೂಢಿಗೆ ಬರುತ್ತಿತ್ತು. 
ಅದರಿಂದ ಹೆಚ್ಚು ಉಪಯೋಗವೂ ಆಗುತ್ತಿತ್ತು. ಏಕೆಂದರೆ 
ದಿನವಹಿಯ ಲೆಕ್ಕಚಾರಗಳಲ್ಲಿ 3, 3, $ ಈ ಅಂಶಗಳು ಬಾರಿ 
ಬಾರಿಗೂ ಬೇಕಾಗುತ್ತವೆ. 12ಕ್ಕೆ (ಡಜನ್ನಿಗೆ) 8, 2,2, ಅಪ 
ವರ್ತನಗಳಾದ್ದರಿಂದ 12ರ ಈ ಭಾಗಗಳು ಸುಲಭವಾದ 
ಪೂರ್ಣಾಂಕಗಳಾಗಿವೆ. ಆದರೆ 10ರ ಕಾಲುಭಾಗ 2, 
ಮೂರನೆಯ ಒಂದುಭಾಗ 3333... ಹೀಗೆ ತೊಡಕಾಗಿವೆ. 
ಹನ್ನೆರಡನೆಯ ಚಾರ್ಲ್ಸ್‌ ದೊರೆಯು 32ರ ಮಾನವನ್ನು 
ಜಾರಿಗೆ ತರುವ ಪ್ರಯತ್ನಮಾಡಿದನು; ಆದರೆ ರೂಢಿಯ 
ಬೆಂಬಲದಿಂದ 30 ಉಳಿದುಕೊಂಡಿತು. ಒಂದು ಕಾಲದಲ್ಲಿ 
ಫ್ರಾನ್ಸ್‌ ಮತ್ತು ಇಂಗ್ಲೆಂಡ್‌ಗಳಲ್ಲಿ 20ರ ಮಾನದ ಎಣಿಕೆ 
ಯಿತ್ತು. ಫ್ರೆಂಚರು 80ನ್ನು ೦೬೩೧೮ 117019 (ನಾಲ್ಕು 
ಇಪ್ಪತ್ತುಗಳು) ಎಂದೂ, ಇಂಗ್ಲಿಷರು 70ನ್ನು three score 
and tn (ಮೂರು ಇಪ್ಪತ್ತುಗಳು, ಮೇಲೆ ಹತ್ತು) ಎಂದೂ 
ಕರೆಯುವುದು ಈ ಕಾರಣದಿಂದಲೇ. ಮತ್ತೆ ಕೆಲವು ಕಡೆ 9ರ, 
ಕರ ಮಾನಗಳೂ ಇದ್ದವು. ಅನುಕೂಲ ತೋರಿದಹಾಗೆ ಎಣಿಕೆ 
ಯನ್ನು ಯಾವ ಮಾನದಲ್ಲಿ ಬೇಕಾದರೂ ಮಾಡಬಹುದು. 
ಆದರೆ ಮಾನ ಯಾವುದೋ ಅಷ್ಟು ಅಂಕೆಗಳು (ಸೊನ್ನೆಯ 
ಸಮೇತ) ಬೇಕಾಗುತ್ತವೆ. 8ನ್ನು ಮಾನವಾಗಿ ಇಟ್ಟುಕೊಂಡರೆ 
0,1,2,...,7 ಎಂಬ ಅಂಕೆಗಳು ಸಾಕು. ಆಗ 30 ಎಂದು 
ಬರೆದರೆ 8 ಎಂದು ಅರ್ಥವಾಗುತ್ತದೆ, 20 ಎಂದು ಬರೆದರೆ 16 
ಎಂದು ಅರ್ಥವಾಗುತ್ತದೆ, 25 ಎಂದು ಬರೆದರೆ 21 (ಎರಡು 
ಎಂಟುಗಳು ಮೇಲೆರಿ) ಎಂದು ಅರ್ಥವಾಗುತ್ತದೆ. 8ರ ಬದಲು 
12ನ್ನು ಮಾನವಾಗಿ ಇಟ್ಟುಕೊಂಡರೆ 0೧, 1,2,..., 9 ಇವು 


೧೨ ಸಂಖ್ಯೋದ್ಯಾನ 
ಗಳ ಜೊತೆಗೆ ಇನ್ನೆರಡು ಅಂಕೆಗಳನ್ನು ನಿರ್ಮಿಸಿಕೊಳ್ಳ ಬೇಕಾ 
ಗುತ್ತದೆ. ಆದರೆ ಮಾನವು ಯಾವುದಾದರೂ ಹಿಂದುಗಳ 
ಸೊನ್ನೆಯ ವಿನಾ ಎಣಿಕೆ ಮುಂದುವರಿಯಲಾರದು. 
ಅಂಕೆಗಳ ಬರೆಹದ ಚಿಹ್ನೆಗಳು ನಾನಾ ದೇಶಗಳಲ್ಲಿ 
ನಾನಾ ಆಕೃತಿಗಳಲ್ಲಿ ನಿರ್ಮಿಸಲ್ಪಟ್ಟು ಕಾಲಕ್ರಮದಲ್ಲಿ ನಾನಾ 
ರೂಪಾಂತರಗಳನ್ನು ಹೊಂದುತ್ತ ಬಂದಿದ್ದಾಗ್ಯೂ ಇಂದಿಗೂ 
ಹಿಂದೂ ಚಿಹ್ನೆಗಳ ರೂಪಾಂತರಗಳೇ ಹೆಚ್ಚು ರೂಢಿಯಲ್ಲಿರು 
ವುದನ್ನು ನೋಡಿದರೆ ನಮ್ಮ ಪೂರ್ವಿಕರ ಕೆಲಸ ಎಷ್ಟು ಪರಿ 
ಪೂರ್ಣತೆಯನ್ನು ಹೊಂದಿತ್ತೆಂಬುದು ಮತ್ತಷ್ಟು ಸ್ಪಷ್ಟವಾಗು 
ತ್ತದೆ. ಅಂಕೆಗಳಿಗೆ ಹೆಸರುಗಳು ಮಾತ್ರ ಸಾಲಜೆ ಬರೆಹಕ್ಕೆ 
ಅನುಕೂಲಿಸುವಂತೆ ಚಿಹ್ನೆಗಳನ್ನು ಕಲ್ಪಿಸಿಕೊಳ್ಳುವ ಆವಶ್ಯಕತೆ 
ಮಾನವನಿಗೆ ಬಹುಕಾಲ ಹುಟ್ಟಿರಲಿಲ್ಲ. ಆ ಆವಶ್ಯಕತೆ ಹುಟ್ಟಿ 
ದಾಗ ಸಾಧಾರಣವಾಗಿ ಎಲ್ಲ ದೇಶಗಳಲ್ಲೂ ಚಿಹ್ನೆಗಳು ಗೀಟು 
ಗಳಿಂದ ರಚಿಸಲ್ಪಟ್ಟಿವು. ಎಣಿಕೆಗೆ ಬೆರಳನ್ನು ಉಪಯೋಗಿಸು 
ತ್ತಿದ್ದುದರಿಂದ ಚಿಹ್ನೆಗಳಿಗೆ ಗೀಟುಗಳನ್ನು ಉಪಯೋಗಿಸು 
ವುದು ಸ್ವಾಭಾವಿಕವಾಗಿ ಬಂತು. ಹಿಂದುಗಳು 1,283 
ಗಳನ್ನು |, |, ||| ಎಂದು ಬರೆಯುತ್ತಿದ್ದರು. ಈಜಿಪ್ಟಿ ನವರೂ 
ಅರೇಬಿಯ ಪರ್ಷಿಯ ದೇಶಗಳವರೂ ಇದೇ ಚಿಹ್ನೆಗಳನ್ನಿಟ್ಟು 
ಕೊಂಡಿದ್ದರು. ಆದರೆ ಒಂದು ಎಂಬುದಕ್ಕೆ ಈಜಿಪ್ಪಿನಲ್ಲಿ 
ಎಂಬ ಚಿಹ್ನೆಯೂ ಎರಡು, ಮೂರುಗಳಿಗೆ ಅರೇಬಿಯ, ಪರ್ಷಿ 


ಯದೇಶಗಳಲ್ಲಿ ಹು, ಹ, ಎಂಬ ಚಿಹ್ನೆಗಳು ಸಹ ಇದ್ದವು. 
ಸ್ವಲ್ಪ ಅವಸರವಾಗಿ ಬರೆದರೆ ||, || ಎಂಬ ಚಿಹ್ನೆಗಳೂ 
ರ] ೧] ಎಂಬ ರೂಪಗಳನ್ನೂ, ಎ, ೫ ಎಂಬ ಚಿಹ್ನೆಗಳು 


2 8 ಎಂಬ ರೂಪಗಳನ್ನೂ ಹೊಂದುತ್ತವೆ. ನಾಲ್ಕನ್ನು ಬರೆ 


ಅರಣ್ಯ-ಉದ್ಯಾನ ೧ಕ್ಕೆ 
ಯುವುದಕ್ಕೆ ಅರೇಬಿಯಾದವರು 5 ಎಂದು ನಾಲ್ಕು ಗೀಟು 
ಗಳನ್ನು ಸೇರಿಸಿ ಬರೆಯುತ್ತಿದ್ದರು. ಆದರೆ ಹಿಂದುಗಳು ಎರಡೇ 
ಗೀಟುಗಳನ್ನು ಉಪಯೋಗಿಸಿ « ಅಥವಾ 4+ ಎಂದು ಬರೆ 
ಯುತ್ತಿದ್ದರು. ಬೇಗ ಬರೆದರೆ ಈ ಚಿಹ್ನೆಗಳು 4 ಎಂಬ ಅಕ 
ತಿಗೆ ಇಳಿಯುತ್ತವೆ. ಗೀಟುಗಳನ್ನು ಎಲ್ಲರಿಗಿಂತಲೂ ಹೆಚ್ಚು 
ಧಾರಾಳವಾಗಿ ಉಪಯೋಗಿಸಿದವರು ಚೀನೀಯರು. 


1 9 3 4 5 6 ಗ್ಗ 8 9 
nm mm |. TM ॥||| 


LW HM 

60 70 80 90 

ಅಲ್ಲದೆ ಎಡ ಹೆಸ್ತದ ಬೆರಳುಗೆಣ್ಣು ಗಳನ್ನು ವಿಧವಿಧವಾದ 
ರೀತಿಯಲ್ಲಿ ಮುಟ್ಟಿ ತೋರಿಸಿ ಒಂದು ಲಕ್ಷದವರೆಗೆ ಯಾವ 
ಸಂಖ್ಯೆಯನ್ನು ಬೇಕಾದರೂ ತಿಳಿಸಬಲ್ಲ ಜಾಣ್ಮೆ ಈಗಲೂ 
ಚೀನೀಯರಲ್ಲಿದೆಯಂತೆ; ವ್ಯಾಪಾರಿಗಳಿಗೆ ತುಂಬಾ ಸಹಾ 
ಯಕವಾಗಿಯೂ ಇದೆಯಂತೆ; ಅದೊಂದು ಗುಟ್ಟು. ನಾನಾ 
ಹಸ್ತ ಭಾವಚಿತ್ರಗಳನ್ನು ಅಂಕೆಗಳಿಗೆ ಚಿಹ್ನೆಗಳನ್ನಾಗಿ ಉಪ 
ಯೋಗಿಸುವ ರೂಢಿ ಗ್ರೀಸ್‌ ಮತ್ತು ರೋಂಗಳಲ್ಲಿ ಇತ್ತು. ಕಾಲ 
ಕ್ರಮದಲ್ಲಿ ಗ್ರೀಕರೂ ರೋಮನರೂ ಅಕ್ಷರ ಸಂಕೇತಗಳನ್ನು 
ನಿಯಮಿಸಿಕೊಂಡರು. ಗ್ರೀಕರು x ಇ 8000, H=100, 
A=10, 7 =W=5fj=50 [= 50 
ಎಂದು ವಿಧಿಸಿ 2977 ನ್ನುX 2 BHHHH]AAA | 
| ಎಂದು ಬರೆಯುತ್ತಿದ್ದರು. ರೋಮನರು1 = 1, V ಇರಿ 
೫ ಜು 10% ಎ 00,0 ಎ 800, ಐ ಎ ರ00, 13 ಎ 1000 


— 
—_—_—__ ಐ೨ಶ್ಪ್ರ ಮ ಊೋಜಬಖಸಬ ಲಾಯ, 

೧೪ ಸಂಖ್ಯೋದ್ಯಾನ 

ಎಂದು ಗೊತ್ತುಮಾಡಿಕೊಂಡಿದ್ದರು. ಅಲ್ಲದೆ 4ನ್ನು IV 
ಎಂದರೆ ಒಂದು ಕಡಮೆ ಐದು ಎಂದು ಬರೆಯುತ್ತಿದ್ದರು. 
ಹೀಗೆ ಕಳೆದು ಹೇಳುವುದೂ ಒಂದು ಲಲಿತವಾದ ಮಾರ್ಗವೇ. 
2 ಘಂಟಿ 55 ನಿಮಿಸ ಎಂದು ಹೇಳುವ ಬದಲು 8ಕ್ಕೆ ರಿ ನಿಮಿಷ 
ವಿದೆ ಎಂದು ಹೇಳಿದ ಹಾಗೆ. ರೋರ್ಮ ಚಿಹ್ನೆಗಳಲ್ಲಿ ಒಂದು 
ಗುಣವಿದೆ; ಅವುಗಳನ್ನು ತಿದ್ದಿ ಮಾರ್ಪಡಿಸುವುದು ಕಷ್ಟ. 
1050ನ್ನು 7659 ಎಂದು ಬದಲಾಯಿಸುವಷ್ಟು ಸುಲಭವಾಗಿ 
ಅದೇ ಅಂಕೆಯನ್ನು ರೋಮನ್‌ ಚಿಹ್ನೆಗಳಲ್ಲಿ ಬರೆದರೆ ಬದಲಾ 
ಯಿಸುವುದು ಕಷ್ಟ. ಆದ್ದರಿಂದ ಅನೇಕ ದೇಶಗಳಲ್ಲಿ ಇತ್ತೀಚೆ 
ನವರಲ್ಲಿ ಹಣಕಾಸಿನ ಲೇವಾದೇವಿಯ ಪತ್ರಗಳಲ್ಲಿ ರೋಮನ್‌ 
ಅಂಕೆಗಳೇ ಉಪಯೋಗಿಸಲ್ಪಡಬೇಕೆಂಬ ನಿಯಮವನ್ನಿಟ್ಟು 
ಕೊಂಡಿದ್ದರು. ಹಿಂದುಗಳಲ್ಲಿ ಮುಖ್ಯವಾಗಿ ಖರೋಷ್ಮೀ, 
ಬ್ರಾಹ್ಮೀ ಎಂಬ ಲಿಪಿಗಳೂ, ಮತ್ತು ಶಬ್ದಸಂಕೇತಗಳೂ 
ಇದ್ದುವು. ಅಶೋಕ ಚಕ್ರವರ್ತಿಯ ಕಾಲಕ್ಕೆ (ಕ್ರೆ.ಪೂ. 206) 
ಹಿಂದುಮುಂದಿನ ಶಾಸನಗಳಲ್ಲಿ ಖರೋಷ್ಠಿ ಮತ್ತು ಬ್ರಾ ಹ್ಮೀ 
ಚಿಹ್ನೆಗಳು ದೊರೆತಿವೆ. ಕರ ಎಂದರೆ2, ವೇದ ಎಂದರೆ 4, ಬಾಣ 
ಎಂದರೆರ, ಮುಂತಾದ ಶಬ್ದಸಂಕೇತಗಳನ್ನು ಪುರಾತನ ಶಾಸನ 
ಗಳಲ್ಲೂ ಗ್ರಂಥಗಳಲ್ಲೂ ಕಾಣಬಹುದಾಗಿದೆ. ಈಗ ಅರಾಬಿಕ್‌ 
ಎಂದು ಕರೆಯಿಸಿಕೊಂಡು ಪಾಶ್ಚಾತ್ಯದೇಶಗಳಲ್ಲೂ ಇತರ 
ಕೆಲವು ದೇಶಗಳಲ್ಲೂ ಬಳಕೆಯಲ್ಲಿರುವ 1,2,3,... ಎಂಬ 
ಚಿಹ್ನೆಗಳು ವಾಸ್ತವವಾಗಿ ಹಿಂದೂ ದೇಶದವೆಂದು ಅರಬ್ಬಿ 
ಯವರೇ ಒಪ್ಪಿಕೊಂಡಿದ್ದಾರೆ. ಮಹಮ್ಮದನು ಮಕ್ಕಾದಿಂದ 
ಮದೀನಾಕ್ಕೆ ಹೋದೆ 150 ವರ್ಷಗಳ ಮೇಲೆ ಬಾಗ್ದಾದಿನಲ್ಲಿ 
ಕಲೀಫ್‌-ಆಲ್‌-ಮನ್ಸೂರ್‌ ಎಂಬ ದೊರೆಯಿದ್ದನು. ಆತನ 


ಅರಣ್ಯ-ಉದ್ಯಾನ ೧೫ 
ಆಸ್ಥಾನದಲ್ಲಿ ಹಿಂದೂ ಗಣಿತಕ್ಕೆ ಪ್ರಾಶಸ್ತು ದೊರೆತಿತ್ತು. ಕ್ರಿ.ಶ. 
773ರಲ್ಲಿ ಹಿಂದೂಶಾಸ್ತ್ರಜ್ಞರು ಕೆಲವರು ಹಿಂದೂ (ಬ್ರಹ್ಮ 
ಗುಪ್ತ?) ಸಿದ್ಧಾಂತವನ್ನು ಆತನ ಆಸ್ಥಾನಕ್ಕೆ ತೆಗೆದುಕೊಂಡು 
ಹೋಗಿ ಸನ್ಮಾನಿತರಾದರು. ದೊರೆಯ ಅಪ್ಪಣೆಯಂತೆ ಆ 
ಸಿದ್ಧಾಂತವು ಅರಾಬಿಕ್‌ ಭಾಷೆಗೆ ತರ್ಜುಮೆಯಾಗಿ ಹಿಂದೂ 
ಚಿಹ್ನೆಗಳು ಆ ದೇಶವನ್ನು ಮುಟ್ಟುವುದಕ್ಕೆ ಕಾರಣವಾಯಿತು. 
ಹನ್ನೆರಡನೆಯ ಶತಮಾನದ ಅಂತ್ಯದಲ್ಲಿ ಸೈಸದ ಲಿಯೊನಾ 
ರ್ಡೇೋ ಎಂಬ ಇಟಿಲೀವರ್ತಕನುಕ ಚಿಹ್ನೆಗಳನ್ನು ಅರೇಬಿಯಾ 
ದಿಂದ ಯೂರೋಪಿಗೆ ಸಾಗಿಸಿದನು. ಅರಬ್ಬೀ ದೇಶದಿಂದ ಬಂದ 
ಕಾರಣದಿಂದ ಈ ಚಿಹ್ನೆಗಳಿಗೆ ಯೂರೋಪಿಯನರು ಅರಾಬಿಕ್‌ 
ಎಂದು ನಾಮಕರಣಮಾಡಿದರು. ತಿಳಿಯದ ದೋಷ. ದೋಷ 
ವನ್ನೇನೋ ಈಗ ಎಲ್ಲರೂ ಒಪ್ಪಿ ಕೊಳ್ಳು ತ್ತಾರೆ. ಒಪ್ಪಿ ಕೊಂಡರೂ 
ಕೆಲವರು ಜಟಾ 26 “ಚಿಹ್ನೆ ಗಳು ಹುಟ್ಟಿ ಸೊ 
ಇಂಡಿಯಾದಲ್ಲಿ; ಆದರೆ ನಮಗೆ ಸ್ರ ಚುರವಾಮದು ಅರೇ 
ಬಿಯಾದಿಂದ. ಆದ್ದರಿಂದ ಅವುಗಳನ್ನು "ಹಿಂದೂ-ಅರಾಬಿಕ್‌' 
ಎಂದು ಕರೆಯೋಣ” ಎಂದೂ, ಮತ್ತೆ ಕೆಲವರು "ಈ ಜಗಳ 
ವೇಕೆ? ಅವುಈಗ ಯೂರೋಪಿನಲ್ಲಿ ಪ್ರ ಚಾರವಾಗಿರುವುದರಿಂದ 
ಯೂರೋಪಿಯನ್‌ ಚಿಹ್ನೆಗಳೆಂದೇ ಕರೆದರಾಯಿತು” ಎಂದೂ 
ತೀರ್ಮಾನಿಸುವ ಸಾಹಸ ಮಾಡಿದ್ದಾರೆ. ಆದರೆ ಯೂರೋಪಿ 
ನಲ್ಲಿ ನಿಷ್ಕ ಪಟಗಳಿಗೆ ಕೊರತೆಯಿಲ್ಲ. ಬೆಕ್ಕನ್ನು ಬೆಕ್ಕು ಎಂದೇ 
ಕರೆಯಬಲ್ಲ ಸತ್ಯಾತ್ಮರು ಬೇಕಾದಷ್ಟು ಜನ ಇದ್ದಾರೆ. 

ಸಂಕಲನ ವ್ಯವಕಲನ ಗುಣಾಕಾರ ಭಾಗಹಾರಾದಿ 
ವಿಧಾನಗಳಿಗೆ ಹಿಂದೂ ಚಿಹ್ನೆಗಳಲ್ಲೂ ಸ್ಥಾನಭೇದಗಳಲ್ಲೂ 
ಎಷ್ಟು ಸೌಲಭ್ಯವಿದೆಯೆಂಬುದನ್ನು ಅರಿಯಬಯಸುವವರು 


೧೬ ಸಂಖ್ಯೋದ್ಯಾನ 

ಉದಾಹರಣೆಗಾಗಿ ಎರಡು ದೊಡ್ಡ ಅಂಕೆಗಳನ್ನು ರೋಮನ್‌ 
ಚಿಹ್ನೆಗಳಲ್ಲಿ ಬರೆದು ಗುಣಿಸುವ ಅಥವಾ ಭಾಗಿಸುವ ಸಾಹಸದಲ್ಲಿ 
ತೊಡಗಬೇಕು. ಗುಣಿಸುವುದು ಹೇಗೆ? ದಶಕಗಳನ್ನು ಹೇಗೆ 
ತೆಗೆಯುವುದು, ಹೇಗೆ ಸೇರಿಸುವುದು? ಎಷ್ಟು ಕಷ್ಟ! ಹಿಂದಿ 
ನವರು ವಿಧೆವಿಧವಾದ ಚೌಕಗಳ ಮತ್ತು ಚೌಕಟ್ಟುಗಳ 
ಸಹಾಯದಿಂದ ಸಂಕಲನಾದಿ ವಿಧಾನಗಳನ್ನು ಸಾಧ್ಯವಾದಷ್ಟು 
ಸುಲಭಮಾಡಿಕೊಂಡಿದ್ದರು. ಪ್ರಾಚೀನ ಇಂಗ್ಲಿಷರು 8342+ 
2659ರ ಮೊತ್ತವನ್ನು ಕಂಡುಹಿಡಿಯಲು ಮಣಿಗಳನ್ನು ಅಥವಾ 
ಬಿಂದುಗಳನ್ನು ಉಪಯೋಗಿಸುತ್ತಿದ್ದ ವಿಧಾನವನ್ನು ಈ 
ಕೆಳಗೆ ಕೊಟ್ಟಿದೆ. 

ಇಲ್ಲಿ ಕೆಳಗಿನ ಗೀಟು ಬಿಡಿಗಳ ಸ್ಥಾನ, ಅದರ ಮೇಲಿ 
ನದು ರರ ಸ್ಥಾನ, ಅದರ ಮೇಲಿನದು 10ರದು, ... ಇತ್ಯಾದಿ. 


ಅರಣ್ಯ-ಉದ್ಯಾನ ೧೭ 
ಸ್ಥಾನಗಳ ಹೆಸರುಗಳನ್ನು ಎಡಗಡೆ ಬರೆದಿದೆ. ಈ ನಿಯ 
ಮಾನುಸಾರ ಎಡಭಾಗದಲ್ಲಿರುವ ಸಂಖ್ಯೆ 8842, ಬಲಗಡೆ 
ಯದು 2659. ಹೀಗೆ ಸಂಖ್ಯೆಗಳನ್ನು ಒಂದರ ಪಕ್ಕದಲ್ಲಿ 
ಒಂದನ್ನು ರಚಿಸಿ, ಆಮೇಲೆ ಪ್ರತಿಸಾಲಿನಲ್ಲಿರುವ ಬಿಂದುಗಳನ್ನು 
ಎಣಿಸಿ ಬಲಗಡೆ ಬರೆದಿದೆ. ಅಲ್ಲಿಗೆ ಮೊತ್ತದಲ್ಲಿ ಇಷ್ಟು 5000ಗಳು, 
ಇಷ್ಟು 1000ಗಳು, . . . ಇವೆ ಎಂದು ಗೊತ್ತುಮಾಡಿಕೊಳ್ಳು 
ತ್ತಿದ್ದರು. ವ್ಯವಕಲನವಿಧಾನವೂ ಹೀಗೆಯೇ ಇತ್ತು. ಜಪಾನಿ 
ನವರೂ ಸ್ವಲ್ಪ ಹೆಚ್ಚು ಕಡಮೆ ಇದೇ ರೀತಿಯ ಚೌಕಟ್ಟನ್ನು 
ಇಟ್ಟುಕೊಂಡಿದ್ದರು. ಅದಕ್ಕೆ ಸೊರೋಬನ್‌ ಎಂದು ಹೆಸರು. 
ಚೀನಿಯರ ಚೌಕಟ್ಟಿಗೆ ಸ್ವ್ಯಾನ್‌ಪ್ಯಾನ್‌ ಎಂದು ಹೆಸರು. 
ಹದಿನೈದನೆಯ ಶತಮಾನದ ವೇಳೆಗೆ ಜರ್ಮನರು ಮಗ್ಗಿಯ 
ಮಾಲೆಯ ಚೌಕವನ್ನು ರಚಿಸಿಕೊಂಡಿದ್ದರೆಂದು ವಿಡ್‌ಮನ್‌ 
ರವರ ಅಂಕಗಣಿತದಿಂದ (1489) ಗೊತ್ತಾಗುತ್ತದೆ. ಇದೇ 
ಕಾಲದಲ್ಲಿ ಇಟಲಿಯವರು 456789 * 987654ರ ಗುಣಲಬ್ಧ 
ವನ್ನು ಕಂಡುಹಿಡಿಯಲು ಅನುಸರಿಸುತ್ತಿದ್ದ ವಿಧಾನವು 
ಮುಂದಿನ ಪುಟದಲ್ಲಿ ಕೊಟ್ಟಿರುವ ಚೌಕದಲ್ಲಿದೆ. ಆ ಚೌಕದಲ್ಲಿ 
ಗುಣಿಸಬೇಕಾದ ಸಂಖ್ಯೆಗಳನ್ನು ಮೇಲಿನ ಮತ್ತು ಬಲದ 
ಅಂಚುಗಳಲ್ಲಿ ಬರೆದಿಜೆ. ಆಯಾ ಅಂಕೆಗಳನ್ನು ಗುಣಿಸಿ ಬಂದ 
ಲಬ್ಧವನ್ನು ಆಯಾ ಮನೆಗಳಲ್ಲಿ ಬಿಡಿಸಿ ಬರೆದಿದೆ. ಅಮೇಲೆ 
ಕೆಳ ಅಂಚಿನ ಬಲಗಡೆಯಿಂದ ಅಂಕೆಗಳನ್ನು ಮೂಲೆಮೂಲೆ 
ಯಾಗಿ ಕೂಡಿ ಎಡದ ಮತ್ತು ಕೆಳಗಿನ ಅಂಚುಗಳಲ್ಲಿ ಬರೆದಿದೆ. 
ಇದೇ ಲಬ್ಧ. ಭಾಗಹಾರವು ಸಾಮಾನ್ಯವಾಗಿ ವ್ಯವಕಲನಕ್ಕೆ 
ಇಳಿಸಲ್ಪಡುತ್ತಿತ್ತು. ನಾನಾ ಕಾಲಗಳಲ್ಲಿ ನಾನಾ ದೇಶಗಳಲ್ಲಿ 
ಅನುಸರಿಸಲ್ಪಡುತ್ತಿದ್ದ ಮಾರ್ಗಗಳನ್ನು ವಿವರಿಸುವುದಕ್ಕೆ 


೩ 


೧೪ ಸಂಖ್ಯೋದ್ಯಾನ 


ಒಂದು ದೊಡ್ಡ ಗ್ರಂಥವೇ ಬೇಕಾಗುತ್ತದೆ. ಹಿಂದೂಮಾರ್ಗ 
ಗಳೊಂದಿಗೆ ಹೋಲಿಸಿದರೆ ಅವು ಬಹು ಅನಾಗರಿಕವಾದುವು. 
ಆದ್ದರಿಂದಲೇ ಅವು ನಿಲ್ಲದೆ ಅಲ್ಲಲ್ಲಿಗೇ ಮಾಯವಾದವು. ವಿದ್ಯು 
ದೀಪಗಳು ಹಣತೆಯ ದೀಪಗಳನ್ನು ಓಡಿಸಿದಂತೆ ಹಿಂದೂ 
ವಿಧಾನಗಳು, ಎಂದರೆ ಇಂದು ನಾವು ಉಪಯೋಗಿಸುತ್ತಿರುವ 
ವಿಧಾನಗಳು, ಇತರ ವಿಧಾನಗಳನ್ನು ಓಡಿಸಿವೆ. ಹಿಂದೂ ವಿಧಾ 
ನಗಳನ್ನು ಓಡಿಸಬಲ್ಲ ವಿಧಾನಗಳು ಸದ್ಯದಲ್ಲಿ ಹುಟ್ಟುವ ಸಂಭವೆ 
ಕಾಣುವುದಿಲ್ಲವಾದರೂ ಯಂತ್ರಗಳ ಭಯ ಇದ್ದೇ ಇದೆ. 

ಅರಣ್ಯ-ಉದ್ಯಾನ ೧೯ 
ಯಂತ್ರಗಳ ಹಾವಳಿ ಗಣಿತಕ್ಕೂ ತಪ್ಪಿಲ್ಲ. ಇಲ್ಲಿ ಒಂದು ಮೊಳೆ 
ಅಲ್ಲಿ ಒಂದು ಮೊಳೆ ಅಮುಕಿದರೆ ಗುಣಲಬ್ಬವನ್ನು “ಟೈಪು? 
ಮಾಡುವ ಯಂತ್ರಗಳು ಹುಟ್ಟಿ ಕೊಂಡಿವೆ! ಇನ್ನು ಬಡನರ 
ಸಲುವಾಗಿ ಆ ಯಂತ್ರಗಳು ಸುಲಭಕ್ರಯಕ್ಕೆ ದೊರೆಯುವಂತೆ 
ಮಾಡುವ ವಿಧಾನಗಳನ್ನು ಯೋಚಿಸಬೇಕಾದ್ದೇ ನಿನಾ ಗಣಿತ 
ವಿಧಾನಗಳ ತಂಟಿಯೇ ಬೇಡ. ಯಂತ್ರದ ಬಾಯಿಗೆ ಸಿಕ್ಕಿದ 
ಮೇಲೆ ಯಾನ ವಿಧಾನ ಉಳಿದೀತು, ಯಾವ ಕಲೆ ಬಾಳೀತು?" 


6 ವ್ಯವಕಲನದ ಪರಿಪೂರ್ಣತೆಗಾಗಿ ಯಣಸಂಖ್ಯೆಗಳೂ (Negative 
numbers), ಭಾಗಹಾರದ ಪರಿಪೂರ್ಣತೆಗಾಗಿ ಭಿನ್ನಾಂಕಗಳೂ, ವರ್ಗ 
ಮೂಲಾದಿ ಕೆಲವು ನಿಧಾನಗಳ ಸಲುವಾಗಿ ಇತರ ಅಂಕೆಗಳೂ (/2, 1 
9, 1 ಮುಂತಾದುವು) ಕಾಲಕ್ರಮದಲ್ಲಿ ನಿರ್ನಿಸಲ್ಪಟ್ಟ ವು. 


೨. ಭಾಸ್ಕರರ ಕಲಾದೃಷ್ಟಿ 


ನಮ್ಮ ಪೂರ್ವಿಕರು ಅರಣ್ಯವನ್ನು ಉದ್ಯಾನವನ್ನಾಗಿ 
ಮಾರ್ಪಡಿಸಿದರಾದರೆ, ಭಾಸ್ಕರಾಚಾರ್ಯರು ಆ ಉದ್ಯಾನ 
ವನ್ನು ಮತ್ತಷ್ಟು ಶೃಂಗರಿಸಿದರೆಂದು ಹೇಳಬಹುದು. ಅಂಕ 
ಗಣಿತದ ಇತಿಹಾಸದಲ್ಲಿ ಅವರ ಲೀಲಾವತೀ ಗಣಿತಕ್ಕೆ ಉನ್ನತ 
ಸ್ಥಾನವಿದೆ. ಅದೊಂದು ಶಾಸ್ತ್ರಗ್ರಂಥ, ಹಾಗೂ ಕಾವ್ಯಗ್ರಂಥ. 
ಸರ್ವತೋಮುಖವಾದ ಪಾಂಡಿತ್ಯವನ್ನೂ ದಿವ್ಯವಾದ ಕಲಾ 
ದೃಷ್ಟಿಯನ್ನೂ ಅಸಾಧಾರಣವಾದ ಗ್ರಂಥರಚನಾಸಾಮರ್ಥ್ಯ 
ವನ್ನೂ ಹೊಂದಿದ್ದ ಹಿರಿಯರೊಬ್ಬರ ದೃಷ್ಟಿ ಅಂಕಗಣಿತದ ಕಡೆ 
ತಿರುಗಿದುದು ಅಂಕಗಣಿತದ ಅದೃಷ್ಟವೆನ್ನಬೇಕು. ಲೀಲಾ 
ನತಿಯ ಸವಿಯನ್ನು ಜರ್ಮನಿ ಮುಂತಾದ ವಾಶ್ಚಾತ್ಯದೇಶ 
ಗಳವರು ಸಹ ಕಂಡುಕೊಂಡು ಅದರ ಅನೇಕ ಭಾಗಗಳನ್ನು 
ಇಂದಿಗೂ ತಮ್ಮ ಪಠ್ಯಗ್ರಂಥಗಳಲ್ಲಿ ಸೇರಿಸಿಕೊಂಡಿದ್ದಾರೆ. 

ಅಲಿಕುಲದಲಮೂಲಂ ಮಾಲತೀಂ ಯಾತಮಸಷ್ಟ್‌ 

ನಿಖಿಲನವಮಭಾಗಾಶ್ಚಾ ಲಿನೀ ಭೃಂಗಮೇಕಂ | 

ನಿಶಿ ಪರಿಮಲಲುಬ್ಬಂ ಪದ್ಮ ಮಧ್ಯೇ ನಿರುದ್ಧಂ 

ಪ್ರತಿರಣತಿರಣಂತಂ ಬ್ರೂಹಿ ಕ್ರಾಂತೇ*ಲಿಸಂಖ್ಯಾಂ | 


ಎಂಬುದು ಲೀಲಾವತಿಯ ಒಂದು ಗೀತೆ. “ಎಲೆ ಕಾಂತೆ, 
ಒಂದು ಭ್ರೃಂಗಸಮೂಹವಿತ್ತು. ಅದರ ಅರ್ಧಭಾಗದ ವರ್ಗ 
ಮೂಲದಷ್ಟು ಭ್ರೃಂಗಗಳು ಮಾಲತೀಪುಷ್ಪವನ್ನು ಕುರಿತು 
ತೆರಳಿದವು. ಒಂಭತ್ತನೆಯ ಭಾಗದ ಎಂಟರಷ್ಟೂ ಹಾಗೆಯೇ 
ಹೋದವು. ಪದ್ಮಕೋಶದಲ್ಲಿ ಸಿಲುಕಿ ಒಂದು ಭೃಂಗವು 


ಭಾಸ್ಕರರ ಕಲಾದ್ಭಹ್ಟಿ ೨೧ 
ಕೀಂಕರಿಸುತ್ತಿರಲು ಇನ್ನೊಂದು ಭೃಂಗವು ಪ್ರತಿಧ್ವನಿ 
ಕೊಡುತ್ತ ಪದ್ಮದ ಸುತ್ತಲೂ ಹಾರಾಡುತ್ತಿತ್ತು. ಪರಿಮಲ 
ಲುಬ್ಬತೆಯಿಂದ ಪದ್ಮಮಧ್ಯವನ್ನು ಸಾರಿದ್ದ ಭೃಂಗವು ರಾತ್ರಿ 
ಯಾದಮೇಲೆ ಪದ್ಮವು ಮುಚ್ಚಿ ಕೊಂಡಕಾರಣದಿಂದ ಅದರಲ್ಲಿ 
ಸಿಲುಕಿಕೊಂಡಿತ್ತು. ಭೃಂಗಗಳ ಸಂಖ್ಯೆಯನ್ನು ಹೇಳು” ಎಂಬ 
ಸಮಸ್ಯೆ. ಎಷ್ಟು ಮನೋಹರವಾದ ಗೀತೆ! ಅದರ ಗಣಿತ 
ಭಾಗ ಇಂದಿನ ಮಾಧ್ಯಮಿಕ ಶಾಲೆಗಳ ಮಟ್ಟದ್ದು. 

ಚಕ್ರಕ್ರೌಂಚಾಕುಲಿಶ ಸಲಿಲೇ ಕ್ವಾಪಿ ದೃಷ್ಟಂ ತಡಾಗೇ 
ತೋಯಾದೂರ್ಧ್ಯಂ ಕಮಲಕಲಿಕಾಗ್ರಂ ವಿತಸ್ತಿಪ್ರಮಾಣಂ | 
ಮಂದೆಂಮಂದಂ ಚಲಿಶಮನಿಲೇನಾಹತಶಂ ಹಸ್ತಯುಗ್ಮಂ 
ತಸ್ಮಿ೯ ಮಗ್ಗಂ ಗಣಕ ಕಥಯ ಕ್ಷಿಪ್ರಮಂಭಃಪ್ರಮಾಣಂ ॥ 
“ಚಕ್ರಕ್ರೌಂಚಪಕ್ಷಿಗಳಿಂದ ಆವೃತವಾದ ಒಂದು ಸರೋವರ. 
ಅದರಲ್ಲಿ ಒಂದು ಕಮಲದ ದಂಟು ನೀರಿನಮೇಲಕ್ಕೆ ಎದ್ದಿರುವ 
ಪ್ರಮಾಣ ಇಷ್ಟು. ಮಂದಮಾರುತದಿಂದ ಚಲಿಸಲ್ಪಟ್ಟು 
ಕಮಲವು ಇಷ್ಟು ದೂರದಲ್ಲಿ ಮುಳುಗಿದರೆ, ನೀರಿನ ಆಳವೆಷ್ಟು?” 
ಎಂತಹ ಚಿತ್ರ! ಲೆಕ್ಕ ವರ್ಗಸಂಖ್ಯಗಳಿಗೆ ಸಂಬಂಧಿಸಿದ್ದು, 
ಹೈಸ್ಕೂಲು ವಿದ್ಯಾರ್ಥಿಗಳು ಮಾಡಬಹುದಾದ್ದು. 
ಪಾಶಾಂಕುಶಾಹಿಡಮರೂಹ ಕಪಾಲ ಶೂಕೈ ಃ 
ಖಟ್ಟಾಂಗಶಕ್ತಿ ಶರಚಾಪಯುತೈರ್ಭವಂತಿ | 
ಅನ್ಕೋನ್ಯಹಸ್ತ ಕಲಿತೆ: ಕತಿ ಮೂರ್ತಿಭೇದಾಃ 
ಶಂಭೋರ್ಹರೇರಿನ ಸರೋಜಗದಾರಿಶಂಖ್ಯೆ ಃ ॥ 
“ಪಾಶ, ಅಂಕುಶ, ಡಮರುಹ ಇತ್ಯಾದಿ ಆಯುಧಗಳನ್ನೂ 
ಭೂಷಣಗಳನ್ನೂ ಹತ್ತು ಕೈಗಳಲ್ಲಿ ಬೇರೆಬೇರೆ ರೀತಿಯಲ್ಲಿ 


೨೨ ಸಂಖ್ಯೋದ್ಯಾನ 


ಧರಿಸಿರುವ ಶಂಭುವಿಗ್ರಹಗಳೆಷ್ಟು? ಶಂಖಚಕ್ರಗದಾಪದ್ಮ 
ಭೂಷಿತನಾದ ವಿಷ್ಣುವಿನ ವಿಗ್ರಹಗಳಷ್ಟು?” ಅಂಕಪಾಶವ್ಯವ 
ಹಾರ (Permutations)ಕ್ಕ ಸಂಬಂಧಿಸಿದ ಪ್ರಶ್ನೆ, ಕಾಲೇಜಿನ 
ಪ್ರಥಮತರಗತಿಯದು. “ಐದು ಸ್ಥಾನಗಳುಳ್ಳ ಸಂಖ್ಯೆಯಾಗ 
ಬೇಕು ಅದರ ಐದು ಅಂಕೆಗಳ ಮೊತ್ತ 13 ಆಗಬೇಕು, 
ಅಂಥಾ ಸಂಖ್ಯೆಗಳೆಸ್ಟಿವೆ?” ಎಂಬುದು ಬಿ.ಎ. ತರಗತಿಯದು. 
ಹೀಗೆಯೇ ರೇಖಾಗಣಿತಕ್ಕೆ ಸಂಬಂಧಿಸಿದ ಬೇರೆಬೇರೆ 
ಮಟ್ಟಿದ ಗಣಿತಭಾಗವು ಸಹ ಕೇವಲ 277 ಗೀತೆಗಳ ಈ 
ಗ್ರಂಥದಲ್ಲಿ ಶಾಸ್ತ್ರೀಯವೂ ಸುಂದರವೂ ಆದರೀತಿಯಲ್ಲಿ ಅಡಕ 
ವಾಗಿದೆ. ಈ ಗ್ರಂಥವನ್ನು ಬರೆಯುವುದರಲ್ಲಿ ಭಾಸ್ಕರಾ 
ಚಾರ್ಯರಿಗೆ ಇದ್ದ ಉದ್ದೇಶವನ್ನು ಅವರು ಮೊದಲನೆಯ 
ಗೀತೆಯಲ್ಲಿ ಹೇಳಿದ್ದಾರೆ. 
ಪಾಟೀಂ ಸಂಗಣಿತಸ್ಯ ವಚ್ಮಿ ಚತುರಸ್ರೀತಿಪ್ರದಾಂ ಪ್ರಸ್ತುಟಾಂ | 
ಸಂಕ್ಷಿಪ್ತಾ ಕ್ಷರ ಕೋಮಲಾಮಲ ಪದೈರ್ಲಾಲಿತ್ಯ ಲೀಲಾನತೀಂ ॥ 

ಅಂಕಗಣಿತವು ಸುಮನೋಹರವಾಗುವಂತೆ ಮಾಡುವುದೇ 
ಅವರ ಗುರಿ. ಇದಕ್ಕಾಗಿ ಅವರು ಸಾಹಿತ್ಯದ ವಾತಾವರಣವನ್ನು 
ಕಲ್ಪಿಸಿದರು, “ಕೋಮಲಾಮಲಪದ”ಗಳನ್ನು ಉಪಯೋಗಿಸಿ 
ದರು. ಈ ಅಂಶಗಳು ಇಂದಿನ ಪಠೈಗ್ರಂಥಕಾರರು ಗಮನಿಸ 
ಬೇಕಾದವು. 

ಭಾಸ್ಕರಾಚಾರ್ಯರು ಗಣಿತದಲ್ಲಿ ಶೋಧನೆಗಳನ್ನು 
ನಡೆಸಿ ಕೀರ್ತಿಯನ್ನು ಗಳಿಸಿದರು. 0)'--] ಇ. ಎಂಬ 
ಸಾಮ್ಯವು ಅವರ ಹೆಸರಿನದು, ಅವರ ಮೇಧಾಶಕ್ತಿಗೆ ನಿದರ್ಶನ 
ವಾದುದು. ಅವರ ಕವಿತಾಸಾಮರ್ಥ್ಯಕ್ಕೆ ಲೀಲಾವತಿಯ 
ವರ್ಣನೆಗಳೇ ಸಾಕು. ಕಾಳಿದಾಸನ ಮೇಘಸಂದೇಶದ ವರ್ಣನೆ 

ಗಳಂತಿವೆ. ಕರ್ಣಾಟಕದವರಾದ ನಾವು ಭಾಸ್ಕರರ ವಿಚಾರ 
ದಲ್ಲಿ ಹೆಚ್ಚು ಹೆಮ್ಮೆ ಪಡತಕ್ಕುದಾಗಿದೆ. ಅವರು ನಮ್ಮ 
ನಾಡಿನವರು, ಸಹ್ಯಾದ್ರಿ ಎಂಬ ಕುಲಪರ್ವತಗಳ ಬಳಿ ಇದ್ದ 
ಬಿಜ್ಜಡಬಿಡನೆಂಬ ಊರಿನವರು. ಆ ಊರು ಉಜ್ಜಯಿನಿಯ 
ರೇಖಾಂಶದಲ್ಲಿ 19ನೆಯ ಅಕ್ಸಾಂಶದಲ್ಲಿತ್ತು. ಅದು ಮಹಾ 
ರಾಷ್ಟ್ರಕ್ಕೆ ಸೇರಿತ್ತು ಎಂಬ ಒಂದು ವಾದವಿದೆ. ಭಾಸ್ಕರರಂತಹ 
ಹಿರಿಯರನ್ನು ನಮ್ಮವರೆಂದು ಕರೆಯುವುದಕ್ಕೆ ಯಾರಿಗೆ ಆಶೆ 
ಇರುವುದಿಲ್ಲ? ಭಾಸ್ಕರರ ವಿದ್ಯಾಭ್ಯಾಸವು ಅವರ ತಂದೆ 
ಮಹೇಶ್ವರೋಪಾಧ್ಯಾಯರ ಬಳಿ ನಡೆಯಿತು. ಸಿದ್ಧಾಂತ 
ಶಿಕೋಮಣಿಯನ್ನು ಭಾಸ್ಕರರು ಕ್ರಿ. ಶ. 1150ರಲ್ಲಿ ತಮ್ಮ 
36ನೆಯ ವಯಸ್ಸಿನಲ್ಲಿ, ಬರೆದು ಮುಗಿಸಿದರು. ಲೀಲಾವತಿಯು 
ಆ ಗ್ರಂಥದ ಪ್ರಥಮಭಾಗ; ಬೀಜಗಣಿತ ಗೋಳಾಧ್ಯಾಯ್ಕ 
ಭುವನಕೋಶ, ಗ್ರಹೆಗಣಿತ ಮುಂತಾದುವು ಇತರ ಭಾಗ 
ಗಳು. ಪ್ರಥಮಭಾಗಕ್ಕೆ ಲೀಲಾವತಿ ಎಂಬ ಹೆಸರು ಬರಲು 
ಅದರ ಲಾಲಿತೃವೇ ಕಾರಣ. ಆದರೆ ಆ ಹೆಸರಿಗೆ ಸಂಬಂಧಿ 
ಸಿದ ಒಂದು ಕರುಣಕಥೆಯೂ ಇದೆ. “ಭಾಸ್ಕರರಿಗೆ ಲೀಲಾ 
ವತಿಯೆಂಂಬ ಮುದ್ದಿನ ಮಗಳಿದ್ದಳಂತೆ. ಆಕೆಯ ಪಾಲಿಗೆ 
ವೈಧವ್ಯದುಃಖವು ಕಾದಿದ್ದ ವಿಷಯವು ತಂದೆಗೆ ಜಾತಕ ಪರಿ 
ಶೋಧನೆಯಿಂದ ಗೊತ್ತಾಯಿತು. ಲೀಲಾವತಿಯು ವಯಸ್ಕ 
ಳಾದಳ್ಳ್ಕು ವರ ನಿಶ್ಚಯವೂ ಆಯಿತು. ಭಾಸ್ಕರರು ಬಹಳ 
ಶೋಧನೆಮಾಡಿ ವೈಧವ್ಯದೋಷ ಭಂಗವಾಗುವಂತಹೆ ಒಂದು 
ವಿವಾಹೆ ಮುಹೂರ್ತವನ್ನು ಹುಡುಕಿದರು. ಧಾರೆಯ ದಿನ 
ಮುಹೂರ್ತಸಾಧನೆಗಾಗಿ ಒಂದು ಜಲಯಂತ್ರವನ್ನು ಫಿರ್ಮಿ 
ಸಿಟ್ಟಿರು. ಸೂರ್ಯೋದಯದಿಂದ ಒಂದು ಪ್ರಮಾಣದ 

ನೀರು ಲಾಳಿಕೆಯಿಂದ ಪಾತ್ರೆಗೆ ಹರಿದರೆ ಮುಹೊರ್ತನೊಡದಗಿ 
ತೆಂದು ಗಣನೆ. ಲೀಲಾವತಿಯು ಆ ನೂತನ ಯಂತ್ರವನ್ನು 
ಉತ್ಸುಕತೆಯಿಂದ ನೋಡುತ್ತ ನಿಂತಳು. ಆಗ ವಿಧಿವಿಲಾಸ 
ದಿಂದ ಆಕೆಯ ಕಂಠಮಾಲೆಯಿಂದ ಒಂದು ಮುತ್ತು ಸರಿದು 
ಲಾಳಿಕೆಯೊಳಕ್ಕೆ ಬಿದ್ದು ರಂಧ್ರಕ್ಕೆ ತಡೆಯಾಗಿ ನೀರಿನ ಧಾರೆ 
ಹೆಚ್ಚು ಕಡಮೆಯಾಯಿತು. ಮುಹೂರ್ತ ತಪ್ಪಿ ಹೋಯಿತ್ತು 
ವೈಧವ್ಯ ಪ್ರಾಪ್ತಿಯಾಯಿತು. ಆ ಮೇಲೆ ಮಗಳ ದುಃಖವನ್ನು 
ನೋಡಲಾರದೆ, ಆಕೆಯ ಗಮನವನ್ನು ಬೇರೆಕಡೆಗೆ ತಿರುಗಿಸು 
ವುದಕ್ಕಾಗಿ ಭಾಸ್ಕರರು ಆಕೆಗೆ ಗಣಿತ ಬೋಧನೆ ಮಾಡ 
ತೊಡಗಿದರು. ಇದರ ಫಲವೇ ಲೀಲಾವತೀ ಗ್ರಂಥ? ಈ 
ಕಥೆ ಹುಟ್ಟುವುದಕ್ಕೆ ಲೀಲಾವತಿಯ ಗೀತೆಗಳಲ್ಲಿ ಅಲ್ಲಲ್ಲಿ ಬರುವ 
ಸ್ತ್ರೀ ಸಂಬೋಧನೆಯೇ ಕಾರಣ. ಆದರೆ ಆ ಸಂಬೋಧನೆ 
ಪ್ರೇಯಸಿಯ ಸಂಜಬೋಧನೆಯಂತಿದೆ. ಅಲ್ಲದೆ ಬಾಲಕನ 
ಸಂಬೋಧನೆಗಳೂ ಅಲ್ಲಲ್ಲಿವೆ. ಮನೆಗಳಲ್ಲಿ ಒಬ್ಬರಿಗೊಬ್ಬರು 
ಹೇಳಿಕೊಳ್ಳುವುದಕ್ಕೆ ಅನುಕೂಲವಾಗಿರುವಂತೆ ಗೀತೆಗಳಲ್ಲಿ 
ಬೇರೆಬೇರೆ ಸಂಬೋಧನೆಗಳನ್ನು ಮಾಡಿರಬಹುದು. ಅಥವಾ 
ಭಾಸ್ಫರರ ಶಿಷ್ಯವರ್ಗದಲ್ಲಿ ಬಾಲಕರ ಬಾಲಕಿಯರೂ ಸಹ 
ಇದ್ದಿರಬಹುದು. ಕಥೆ ಕಟ್ಟು ಕಥೆಯಂತೆ ಕಾಣುತ್ತದೆ. ಆದರೆ 
ಸುಂದರವಾಗಿದೆ, ಬಿಡುವುದಕ್ಕೆ ಮನಸ್ಸು ಬರುವುದಿಲ್ಲ, 
ಇರಲೇಳಿ. 


1 ಫೀಲಾವತೀಗ್ರಂಥದ್ದೆ ವಿಷಯವನ್ನು “ಲೀಲಾವತೀ ಅದರ 
ಲಾಲಿತ್ಯ ಮತ್ತು ಸಂದೇಶ” ಎಂಬ ಲೇಖನದಲ್ಲಿ ಹೆಚ್ಚು ವಿಸ್ತಾರವಾಗಿ 
ಪ್ರಸ್ತಾಪಿಸಿದ್ದೇನೆ. ಪ್ರಬುದ್ಧ ಕರ್ಣಾಟಕದ ೨೦ನೆಯ ಸಂಪುಟ, ೨ನೆಯ 
ಸಂಚಿಕೆಯನ್ನು ನೋಡಿ. 

ನಾವು ಬಾಲಕರಾಗಿದ್ದಾಗ ನಮ್ಮ ಅಜ್ಜಂದಿರು ನಮ್ಮ 
ಮನಸ್ಸಿನಲ್ಲಿ ಕುರಿತುಕೊಂಡ ಸಂಖ್ಯೆಯನ್ನು ಹೇಳಿ ತಮ್ಮ 
ಗಣಿತಪಾಂಡಿತ್ಯದಿಂದ ನಮ್ಮನ್ನು ಆಶ್ಚರ್ಯಗೊಳಿಸುತ್ತಿ 
ದ್ದುದು ಎಲ್ಲರ ಜ್ಞಾಪಕದಲ್ಲಿದೆ. ದೀಪಾವಳೀ ಹಬ್ಬಕ್ಕೆ ಮನೆಗೆ 
ಬಂದ ಭಾವಂದಿರು ಚಿಕ್ಕವರಾದ ನಮ್ಮೊಡನೆ ಅಂಕೆಗಳ ಆಟ 
ಗಳನ್ನು ಹೂಡಿ ಗೆದ್ದು ತಮ್ಮ ಪ್ರೌಢಿಮೆಯನ್ನು ಪ್ರದರ್ಶಿಸು 
ತ್ರಿದ್ದುದು ಎಲ್ಲರ ಅನುಭವದಲ್ಲಿದೆ. ಹಳ್ಳಿಗಳಲ್ಲಿ ಅಲ್ಲೊಬ್ಬರು 
ಇಲ್ಲೊಬ್ಬರು ಅಂಕಗಣಿತದ ಕೆಲವು ರಹಸ್ಯಗಳನ್ನು ಹೇಗೋ 
ಕಲಿತುಕೊಂಡು ಉಳಿದವರಿಂದ ಮನ್ನಣೆ ಪಡೆದಿರುವುದು ಎಲ್ಲ 
ರಿಗೂ ಗೊತ್ತಿದೆ. ಮಾನವನು ಸಹಸ್ರಾರು ವರ್ಷಗಳಿಂದ ಅಂಕೆ 
ಗಳೊಡನೆ ಆಡಿದ್ದಾನೆ, ಅನೇಕ ರಹಸ್ಯಗಳನ್ನು ಕಂಡುಕೊಂಡಿ 
ದ್ದಾನೆ ನಿನೋದಕರವಾದ ಆಟಗಳನ್ನು ಕಲ್ಪಿಸಿದ್ದಾನೆ, ನಮು 
ನಮೂನೆಯ ವ್ಯೂಹಗಳನ್ನು ಯಂತ್ರಗ್ರಂಥಗಳಲ್ಲಿ ಬರೆದಿಟ್ಟ 
ದ್ದಾನೆ. ಈ ರಹಸ್ಯಗಳಲ್ಲಿ ಶುಷ್ಕ ಚಮತ್ಕಾರವಿರುವುದೂ 
ಉಂಟು, ಶಾಸ್ತ್ರೀಯವಾದ ವಿಷಯ ಅಡಗಿರುವುದೂ ಉಂಟು. 
ಒಂದೊಂದು ವೇಳೆ “ಹೀಗೆ ಮಾಡಿದರೆ ಹಾಗೇಕಾಗುತ್ತದೆ?” 
ಎಂದು ವಿದ್ವಾಂಸರೇ ಯೋಚಿಸುತ್ತ ಕುಳಿತುಕೊಳ್ಳ ಬೇಕಾ 
ದೀತು. ನಾನಾ ದೇಶಗಳಲ್ಲಿ ಜನರ ಆದರಕ್ಕೆ ಪಾತ್ರವಾಗಿರುವ 
ಆಟಗಳನ್ನು ಕ್ರೋಡೀಕರಿಸುವುದು ತುಂಬ ಸ್ವಾರಸ್ಯವಾದ 
ಕೆಲಸ್ಕ ಹಾಗೂ ವಿಸ್ತಾರವಾದ ಕೆಲಸ. ಇಲ್ಲಿ ಉದಾಹರಣೆ 
ಗಾಗಿ ಕೆಲವು ಆಟಗಳನ್ನು ಮಾತ್ರ ಕೊಡಲಾಗಿದೆ. 

(1) ನೂರನ್ನು ಸೇರುವುದು: ರಾಮನು 10ಕ್ಕೆ 
ಮಾರದ ಒಂದು ಸಂಖ್ಯೆಯನ್ನು ಹೇಳುವನು. ಭೀಮನು ಆ 

ಸಂಖ್ಯೆಗಿಂತ ದೊಡ್ಡದಾದ, ಆದರೆ ಅದಕ್ಕೆ 10 ಸೇರಿಸಿದರೆ 
ಆಗುವ ಸಂಖ್ಯೆಯನ್ನು ಮಾರದ ಇನ್ನೊಂದು ಸಂಖ್ಯೆಯನ್ನು 
ಹೇಳುವನು. ಮತ್ತೆ ರಾಮನು ಭೀಮನು ಹೇಳಿದ ಸಂಖ್ಯೆಗಿಂತ 
ದೊಡ್ಡದಾದ, ಆದರೆ ಅದಕ್ಕೆ 10 ಸೇರಿಸಿದರೆ ಆಗುವ ಸಂಖ್ಯೆ 
ಯನ್ನು ನಾರದ ಮತ್ತೊಂದು ಸಂಖ್ಯೆಯನ್ನು ಹೇಳುವನು. 
ಹೀಗೆ ಸರದಿಯ ಮೇಲೆ ಹೇಳುತ್ತ ಹೋದರೆ 100 ಎಂಬ 
ಸಂಖ್ಯೆಯನ್ನು ಯಾರು ಮುಂಚೆ ಹೇಳುವರೋ ಅವರು 
ಗೆದ್ದಹಾಗೆ. 

[ಸೂಚನೆ:--89ನ್ನು ಮೊದಲು ಮುಟ್ಟಿ ದವನು ಗೆಲ್ಲು 
ತ್ತಾನೆ. 89,78, 67,... 12 ಈ ಸಂಖ್ಯೆಗಳನ್ನು ಗಮನಿಸ 
ಬೇಕು.] 

(2) ಗೋಲಿಗಳ ಆಟಿ: ಗೋಲಿಗಳನ್ನು ರಾಶಿರಾಶಿ 
ಗಳಾಗಿ ಇಡಬೇಕು. ಎಷ್ಟು ರಾಶಿಗಳಾದರೂ ಆಗಬಹುದು, 
ಯಾವೆ ರಾಶಿಯಲ್ಲಿ ಎಷ್ಟು ಗೋಲಿಗಳಾದರೂ ಇರಬಹುದು. 
ಆಮೇಲೆ ರಾಮನು ತನಗೆ ಬೇಕಾದ ಒಂದು ರಾಶಿಯಿಂದ 
ತೋರಿದಷ್ಟು ಗೋಲಿಗಳನ್ನು ತೆಗೆದುಕೊಳ್ಳುವನು; ಆ ರಾಶಿ 
ಯಲ್ಲಿರುವ ಗೋಲಿಗಳನ್ನೆಲ್ಲ ತೆಗೆದುಕೊಂಡರೂ ಚಿಂತೆಯಿಲ್ಲ, 
ಆದರೆ ಒಂದು ಸರದಿಯಲ್ಲಿ ಒಂದಕ್ಕಿಂತ ಹೆಚ್ಚು ರಾಶಿಗಳಿಂದ 
ತೆಗೆಯಕೂಡದು. ಆಮೇಲೆ ಭೀಮನೂ ಹೀಗೆಯೇ ಮಾಡು 
ವನು. ಹೀಗೆ ಆಟ ಮುಂದುವರಿಯುವುದು. ಯಾರ ಸರದಿಯು 
ಕೊನೆಗೆ ಬರುತ್ತದೆಯೋ ಅವರು ಗೆದ್ದ ಹಾಗೆ. 

[ಸೂಚನೆ:--ಒಂದುಬಾರಿ ತೆಗೆದುಕೊಂಡ ಮೇಲೆ 
ಉಳಿಯುವ ಗೋಲಿಗಳನ್ನು ಪ್ರತಿ ರಾಶಿಯಲ್ಲೂ 1,2, 4, 8, 
16... ಹೀಗೆ ಗುಂಪು ಗುಂಪುಗಳಾಗಿ ವಿಭಾಗಿಸಿ ಎಣಿಸ 

ಬೇಕು. ಹೀಗೆಎಲ್ಲಾ ರಾಶಿಗಳಲ್ಲೂ ಎಣಿಕೆಯಾದ ಮೇಲೆ 
ಒಂದು ಗೋಲಿಯ ಗುಂಪುಗಳೆಷ್ಟಾ ದವು, ಎರಡರ ಗುಂಪು 
ಗಳೆಷ್ಟು, ನಾಲ್ಕರವೆಷ್ಟು. . .. ಎಂಬುದನ್ನು ಎಣಿಸಬೇಕು. 
ಈ ಸಂಖ್ಯೆಗಳೂ ಸಹ 2 ಆಥವಾ 4 ಅಥವಾ 8 ಅಥವಾ 16 
.. . . ಆಗಿರುವಂತೆ ಗೋಲಿಗಳನ್ನು ತೆಗೆಯಬೇಕು. 


(8) ಮಾಯಾಚೌಕಗಳುಃ--ಒಂದು ದೊಡ್ಡ ಚೌಕ 
ವನ್ನು ಬರೆದು ಅದನ್ನು ಸಣ್ಣ ಸಣ್ಣ ಚೌಕಗಳಾಗಿ ವಿಂಗಡಿಸ 
ಬೇಕು. ಆಮೆಲೆ 1, 2,8, ಕ|... ಈ ಸಂಖ್ಯೆಗಳನ್ನು ಮನೆಗೆ 
ಒಂದು ಸಂಖೈಯಂತೆ ತುಂಬುತ್ತಹೋದರೆ ಕೊನೆಗೆ ತೋರಣ 
(ಅಡ್ಡಸಾಲು)ಗಳ ಮೊತ್ತಗಳೂ, ಸ್ತಂಭ (ನಿಡುಸಾಲು)ಗಳ 
ಮೊತ್ತಗಳೂ, ಮೂಲೆಗಳ ಮೊತ್ತಗಳೂ ಒಂದೇ ಆಗಬೇಕು. 


[ಸೂಚನೆ (1 ಸಾಲುಮನೆಗಳು ಬೆಸ ಸಂಖ್ಯೆಯಲ್ಲಿ 
ದ್ದಾಗ: 


(ಅ) 1ನ್ನು ಮೇಲಿನ ತೋರಣದ ಮಧ್ಯೆ ಬರೆ. 


(ಆ) ಅಲ್ಲಿಂದ ಅಂಕೆಗಳನ್ನು ಬಲಗಡೆ ಏಣಿಯನ್ನನು 
ಸರಿಸಿ ಬರೆಯುತ್ತ ಹೋಗು; ಹೀಗೆ ಬರೆಯುವಾಗ, (ಕ) 
ಮೇಲಿನ ಅಂಚು ಬಂದಕ್ಕೆ ಮುಂದಿನ ಸಂಖ್ಯೆಯನ್ನು ಔೆಳಗಿನ 
ಅಂಚಿನಲ್ಲಿ ಅದರ ಬಲಕ್ಕೆ ಬರೆ. (ಖ) ಬಲಗಡೆಯ ಅಂಚು 
ಬಂದರೆ ಮುಂದಿನ ಸಂಖ್ಯೆಯನ್ನು ಎಡ ಅಂಚಿನಲ್ಲಿ ಅದರ ಮೇಲೆ 
ಬರೆ, (ಗ) ಆಗಲೇ ತುಂಬಿದ ಮನೆ ಎದುರಾದರೆ, ಅಥವಾ 
ಮೇಲಿನ ಅಂಚಿನ ಬಲದ ಕೊನೆಯ ಮನೆಯನ್ನು ತುಂಬಿದ 
ಮೇಲೆ, ಅಲ್ಲಿಂದ ನೇರವಾಗಿ ಒಂದು ಮನೆ ಕೆಳಕ್ಕೆ ಇಳಿ. 





ಹೀಗೆಯೇ 7 ಮನೆಯ ಚೌಕವನ್ನು ರಚಿಸಿ. 


(11) ಸಾಲುಮನೆಗಳು 4ರಿಂದ ಭಾಗವಾಗದ ಸರಿ 
ಸಂಖ್ಯೆಯಲ್ಲಿದ್ದಾಗ, ಎಂದರೆ 2(2/--1) ಆದಾಗ: 


(ಅ) ದೊಡ್ಡ ಚೌಕವನ್ನು ಯ, ರಲ, ವ್ಯ ಎಂಬ 
ನಾಲ್ಕು ಸಮಚೌಕಗಳಾಗಿ ವಿಭಾಗಿಸಿ. ಈ ನಾಲ್ಕು ಚೌಕ 
ಗಳಲ್ಲಿ ಪ್ರತಿಯೊಂದರಲ್ಲೂ ಸಾಲುಮನೆಗಳು ಬೆಸಸಂಖ್ಯೆಯಲ್ಲಿ 
ರುತ್ತವೆ. 


(ಆ) ಯ ಜೌಕದ ಮನೆಗಳನ್ನು ಸೂಚನೆ 0)ರ 
ಪ್ರಕಾರ ತುಂಬಿ. ಅಲ್ಲಿಂದ ಮುಂದಿನ ಅಂಕೆಗಳನ್ನು ಅದೇ 
ನಿಯಮಾನುಸಾರವಾಗಿ ರ ಚೌಕದಲ್ಲಿ ತುಂಬಿ. ಆಮೇಲೆ 
ಲ, ಆಮೇಲೆ ವ ಚೌಕಗಳನ್ನು ಹೀಗೆಯೇ ತುಂಬಿ. 


ಸಂಖ್ಯಾನಿನೋದ ೨೬ 





(ಇ) ಯ ಚೌಕದ ಮಧ್ಯದ ತೋರಣದಲ್ಲಿ ಎಡದ 
ಕೊನೆಯ ಅಂಕೆಯನ್ನು ಬಿಟ್ಟು ಅಲ್ಲಿಂದ ಬಲಕ್ಕೆ ೫ ಅಂಕೆ 
ಗಳನ್ನೂ, ಯ ಚೌಕದ ಇತರ ತೋರಣಗಳಲ್ಲಿ ಎಡಅಂಚಿನಿಂದ 
7 ಅಂಕೆಗಳನ್ನೂ ಗುರ್ತಿಸಿ ಅವುಗಳ ಅಡಿಯಲ್ಲಿ ಒಂದು 
ಗೀಟನ್ನು ಎಳೆಯಿರಿ. 

(ಈ) ಹಾಗೆಯೇ ರ ಚೌಕದ ಎಡ ಅಂಚಿನಿಂದ ಪ್ರತಿ 
ತೋರಣದಲ್ಲೂ ೧7-42 ಅಂಕೆಗಳನ್ನು ಗುರ್ತಿಸಿ. 

(ಉ) ಯ ಜೌಕದಲ್ಲಿ ಗುರ್ತಿಸಿರುವ ಅಂಕೆಗಳನ್ನೂ ನ 
ಚೌಕದ ಅದೇ ಸ್ಥಾನಗಳ ಅಂಕೆಗಳೆನ್ನೂ ಪರಸ್ಪರ ವರ್ಗಾ 
ಯಿಸಿ; ರ ಮತ್ತು ಲ ಚೌಕಗಳಲ್ಲಿ ಹೀಗೆಯೇ ಮಾಡಿ; ಎಂದರೆ 
885, 16-25 ಹೀಗೆ ವರ್ಗಾಯಿಸಿ, ಆಗ ಮಾಯಾಜಚೌಕ 
ವಾಗುತ್ತದೆ. 


೩೦ ಸಂಖ್ಯೋದ್ಯಾನ 
10 ಮನೆಯ ಚೌಕವನ್ನು ಹೀಗೆಯೇ ರಚಿಸಿ. 


(ii) ಸಾಲುಮನೆಗಳು 4ರಿಂದ ಭಾಗವಾಗುವ ಸರಿ 
ಸಂಖ್ಯೆಯಲ್ಲಿದ್ದಾ ಗ್ಯ ಎಂದರೆ 4n ಆದಾಗ: 
೧ಗಿ 9೨ 


(ಅ) 1,2,8, 4... ಗಳನ್ನು ಎಡದಿಂದ ಬಲಕ್ಕೆ 
ಸಾಲುಸಾಲಾಗಿ ಮೇಲಿನ ಎಡ ಅಂಚಿನ ಮನೆಯಿಂದ ಕೆಳಗಿನ 
ಬಲ ಅಂಚಿನ ಮನೆಯವರೆಗೆ ತುಂಬಿ. 





ಸಂಖ್ಯಾವಿನೋದ ೧ 

(ಆ) ದೊಡ್ಡ ಚೌಕವನ್ನು ಹಿಂದಿನಂತೆಯ, ರಲ್ಕವ 

ಎಂಬ ನಾಲ್ಕು ಚೌಕಗಳನ್ನಾಗಿ ಮಾಡಿ, ಪ್ರತಿಯೊಂದನ್ನೂ 
ಮತ್ತೆ ನಾಲ್ಕು ಚೌಕಗಳನ್ನಾಗಿ ವಿಭಾಗಿಸಿ. 





(ಇ) ಯ್ಯ, ಯ್ವ, ರೃ, ರೃ, ಈ ಚೌಕಗಳಲ್ಲಿರುವ 
ಮನೆಗಳ ಅಂಕೆಗಳನ್ನೂ ಅವುಗಳ ಕೇಂದ್ರ ಪ್ರತಿಬಿಂಬ 
(Skew) ಸ್ಥಾನಗಳ ಅಂಕೆಗಳನ್ನೂ ಪರಸ್ಪರ ವರ್ಗಾಯಿಸಿ. 
ಉದಾ: 9-56, 27-38, 20-45, 10— 55 ಇತ್ಯಾದಿ. 

ಈ ವಿಧಾನದಿಂದ ಬರುವ 8 ಮನೆಯ ಮಾಯಾಚೌಕ 
ವನ್ನು ಕೆಳಗೆ ಕೊಟ್ಟಿದೆ. ಇದೇ ರೀತಿ4, 12 ಮನೆಗಳ ಮಾಯಾ 
ಚೌಕಗಳನ್ನು ರಚಿಸಿ. 





ಮೇಲೆ ಹೇಳಿದ ಮೂರು ವಿಧಾನಗಳಿಂದ (ಎರಡಕ್ಕೆ ಮಾರಿದ) 
ಎಷ್ಟು ಮನೆಯ ಮಾ ಯಾಚೌಕಗಳನ್ನಾದರೂ ರಚಿಸಬಹುದು. 

ಮಾಯಾಚ್‌ೌಕಗಳು ಮೊದಲು ರಚಿಸಲ್ಪಟ್ಟುದು 
ಹಿಂದೂದೇಶದಲ್ಲಿ, ಕ್ರಿಸ್ತ ಪೂರ್ವದಲ್ಲಿ. ಕ್ರಿ. ಶ. 15ನೆಯ ಶತ 
ಮಾನದಲ್ಲಿ ರ್ಕಾಸ್ಟಾಂಟಿನೋಸಲಿನ ಮಾಸ್ಕೊೋಸಲಸ್‌ 
(Maschopulus) ಎಂಬಾತನು ಇವುಗಳನ್ನು ಕಲಿತು 
ಯೂರೋಪಿಯನರಿಗೆ ಹೇಳಿಕೊಟ್ಟಿನು. 17 ನೆಯ ಶತಮಾನ 
ದಲ್ಲಿ ಫ್ರೆಂಚರು ಇವುಗಳನ್ನು ಶಾಸ್ತ್ರೀಯ ದೃಷ್ಟಿಯಿಂದ 
ಶೋಧಿಸತೊಡಗಿದರು. ಅಲ್ಲಿಂದೀಚಿಗೆ ಅನೇಕ ವಿದ್ವಾಂಸರು 
ಈ ಶೋಧನೆಗಳಲ್ಲಿ ಆಸಕ್ತರಾಗಿದ್ದಾರೆ. ಬೇರೆ ಬೇರೆ ವಿಧಾನ 


ಸಂಖ್ಯಾನಿನೋದ ಷ್ಲಿಪ್ಲಿ 
ಗಳನ್ನು ಕಂಡುಹಿಡಿದಿದ್ದಾರೆ. "ಒಂದು ಚೌಕವನ್ನು ಎಷ್ಟು 
ವಿಧಾನಗಳಲ್ಲಿ ತುಂಬಿ ಮಾಯಾಚೌಕವನ್ನಾಗಿ ಮಾಡ 
ಬಹುದು?” ಎಂಬುದೊಂದು ಸಮಸ್ಯೆ. ಮೂರು ಮನೆಯ 
ಮಾಯಾಚ್‌ೌಕ ಒಂದೇ; ಆದರೆ ಅದನ್ನು ತಿರುಗಿಸಿ, ಅಥವಾ 
ಪ್ರತಿಬಿಂಬಿಸಿ 8ನಮೂನೆಗಳಲ್ಲಿ ಬರೆಯಬಹುದು. ನಾಲು 
ಮನೆಯ ಮಾಯಾಜೌಕಗಳು 880 ಇವೆ; ಅವುಗಳನ್ನು 
7040 ನಮೂನೆಗಳಲ್ಲಿ ಬರೆಯಬಹುದು. ಐದು ಮನೆಯ 
ವೆಸ್ಟಿವೆ, ಎಂಬುದು ನಿರ್ಧರವಾಗಿಲ್ಲ. ಲಕ್ಸಾಂತರ ಇವೆ 
ಎಂಬಷ್ಟು ಮಾತ್ರ ಗೊತ್ತಾಗಿದೆ. ಇನ್ನೂ ಹೆಚ್ಚು ಮನೆಯ 
ಚೌಕಗಳ ಸಂಖ್ಯೆಯನ್ನು ಗೊತ್ತು ಹಚ್ಚುವ ಮಾರ್ಗಗಳೇ 
ಗೊತ್ತಾಗಿಲ್ಲ. ಆದರೆ ಇನ್ನೂ ಕಷ್ಟತರವಾದ ಮಾಯಾ 
ಚೌಕಗಳು ರಚಿಸಲ್ಪಟ್ಟಿವೆ. ಒಂದು ಮಾಯಾಚೌಕದಲ್ಲಿರುವ 
ಅಂಕೆಗಳ ಬದಲು ಅವುಗಳ ವರ್ಗಸಂಖ್ಯೆಗಳನ್ನು ಬರೆದರೂ 
ಅಥವಾ ಘನಸಂಖ್ಯೆಗಳನ್ನು ಬರೆದರೂ ಅದು ಮಾಯಾಜೌಕ 
ವಾಗಿಯೇ ನಿಲ್ಲಬೇಕ್ಕು ಅಂಥಾ ಚೌಕಗಳು ರಚಿಸಲ್ಪಟ್ಟವೆ. 
ಹಾಗೆಯೇ ಗುಣಲಬ್ಧವು ಒಂದೇ ಆಗಿರುವ ಚೌಕಗಳು, 
ಮಾಯಾ ನಕ್ಷತ್ರಗಳು, ಮಾಯಾಕಿರಣಗಳು, ಮಾಯಾ 
ಮಂಟಪಗಳು ಇತ್ಯಾದಿ ಅನೇಕ ಸ್ವಾರಸ್ಯವಾದ ರಚನೆಗಳೂ 
ಕಂಡುಹಿಡಿಯಲ್ಪಟ್ಟಿವೆ. 


(4) ಚದುರಂಗದ ಕಟ್ಟೆಯ ಆಟಿಗಳು 


(1) ಪ್ರತಿಯೊಂದು ಮನೆಯನ್ನೂ ಕಾಯುವಂತೆ ರಿ 
ಮಂತ್ರಿಗಳನ್ನಿಡಿ. [638 ಬೇರೆ ಬೇರೆ ವಿಧಾನಗಳಿವೆ, ಅವು 
ಗಳನ್ನು 4860 ನಮೂನೆಗಳಿಗೆ ತಿರುಗಿಸಬಹುದು.] 

$ 


೩೪ ಸಂಖ್ಯೋದ್ಯಾನ 

(11) ಪರಸ್ಪರ ಅಡ್ಡಿಯಾಗದಂತೆ 8 ಮಂತ್ರಿಗಳನ್ನು 
ನಿಲ್ಲಿಸಿ. [12 ವಿಧಾನಗಳಿವೆ, ಅವುಗಳನ್ನು 92 ನಮೂನೆಗಳಿಗೆ 
ತಿರುಗಿಸಬಹುದು.] 

(11!) ದೊರೆಯು ತನ್ನ ನಡೆಯಲ್ಲಿ ಪ್ರತಿಯೊಂದು ಮನೆ 
ಯನ್ನೂ ಪ್ರವೇಶಿಸಿ ವಾಪಸು ಬರಬೇಕು; ಹೋದ ಮನೆಗೆ 
ಮತ್ತೆ ಹೋಗಬಾರದು; ಮಾರ್ಗದ ಮನೆಗಳನ್ನು ಕ್ರಮ 
ವಾಗಿ 1, 2,8,4 .... ಎಂದು ಗುರ್ತಿಸಿದರೆ ಕೊನೆಗೆ 
ಕಟ್ಟೆಯು ಮಾಯಾಚೌಕವಾಗಬೇಕು. ಹಾಗೆ ನಡೆಸಿ ಒಂದು 
ಉತ್ತರವನ್ನು ಕೆಳಗೆ ಕೊಟ್ಟಿದೆ. 


ಹಂ ಭಂ 
ಕೊ SNS Keene 








20 | 19 | 18 | 317 | 48 , 47 | 46 | 4ರಿ 


ದಾ SS ರಾ ed [ead 
pO 


ಸಂಖ್ಯಾನಿನೋದ ೩೫ 
(11) ಇದನ್ನೇ ಕುದುರೆಯ ನಡೆಯಲ್ಲಿ ಸಾಧಿಸಿ. ಹೀಗೆ- 





50 |, 11 |, 24 | 68 | 14 | 27 |, 26 | ತಿಠಿ 


ಹೋ ಸಾಸ ಂ ಲ ಉ್ತ್ಮ*್ಸ್ಸ್ನ್ನ್ನ್‌ಳಟ್ಟು SSS ಬಬೂ ಒಾಜಭಜಾಾ 


ತಾನನ ES SS SS Sd 


6 | 47 2 | 67 | 4& 189 | 80 | ರಿರಿ 


SSR) ಮ್‌ SES | | 


3 58 ರಿ 46 31 56 43 18 
(111) ಮತ್ತು (17) ಇವುಗಳಿಗೆ ಬೇರೆ ವಿಧಾನಗಳು 
ದೊರೆತರೆ ತಿಳಿಸಿ. 


(8) ಈ ಕೆಳಗಿನ ವಿನೋದಗಳನ್ನು ಗಮನಿಸಿ. ಅಂತಹ 
ಇತರ ವಿನೋದಗಳನ್ನು ಕಲ್ಪಿಸಿ. 


೩೬ 
(ಆ) 
(ಆ) 


(ಇ) 


(ಈ) 


ಸಂಖ್ಕೋದ್ಯಾನ 
15873 x 9 =111,111 


1x9+2=11 
12 x*9+3=111 
123 x9+4=1111 


eee eee ಆಅ ಅ 9 ೪98 ಅಅ999ಈ96ಅ9ಅ 96969 998 ಅ೨ಅ ೬ 


12345678 *9+9= 111,111,111 


079--8- 8 
೦9-3-72 88 
98x9+6= 888 
987 x9+5= 8888 
9876 x9 +4 ಎ 85888 ಇತ್ಯಾದಿ. 


1xX8+1-=9 
12x8+2= 98 
123x8+3= 987 
12348 +4= 9876 ಇತ್ಯಾದಿ. 


೪. ಸಂಖ್ಯಾಚತುರರು 


ಪ್ರತಿಯೊಬ್ಬ ಮನುಷ್ಯನಲ್ಲೂ ಅವನ ವ್ಯಕ್ತಿತ್ವಕ್ಕೆ 
ಸಂಬಂಧಿಸಿದ ಒಂದು ವಿಶೇಷ ಗುಣವಿರುವಂತೆ ಪ್ರತಿಯೊಂದು 
ಸಂಖ್ಯೆಯಲ್ಲೂ ಅದರ ವ್ಯಕ್ತಿತ್ವಕ್ಕೆ ಸಂಬಂಧಿಸಿದ ಒಂದು 
ವಿಶೇಷ ಗುಣವಿರುತ್ತದೆ. ಕೆಲವು ಅಂಕೆಗಳಲ್ಲಿ ಬಹಳ ಆಶ್ಚರ್ಯ 
ಕರವಾದ ಗುಣಗಳಿರುತ್ತವೆ. ಹೀಗೆ 1729 ಎಂಬ ಸಂಖ್ಯೆಯು 
ಎರಡು ರೀತಿಯಲ್ಲಿ ಎರಡು ಘನ ಸಂಖ್ಯೆಗಳ ಮೊತ್ತವಾಗಿ 
ರುವ ಕನಿಷ್ಠ ಸಂಖ್ಯೆಯಾಗಿದೆ; ]23.,. 18ಎ 103... 0ಎ 1729, 
ಈ ಸಂಖ್ಯೆಯ ಈ ವಿಶೇಷ ಗುಣವು ಹೊರಬಿದ್ದುದು ಮದರಾ 
ಸಿನ ಶ್ರೀನಿವಾಸ ರಾಮಾನುರ್ಜರವರ ಪ್ರತಿಭೆಯಿಂದ. ಪದ 
ಗಳ ಅರ್ಥಗಳನ್ನು ಕೊಡುವ ನಿಘಂಟನಂತೆ ಸಂಖ್ಯೆಗಳ ಗುಣ 
ಗಳನ್ನು ಕೊಡುವ ನಿಘಂಟು ರಚಿಸಲ್ಪಟ್ಟಲ್ಲ. ಅದು ಕೊನೆ 
ಯಿಲ್ಲದ ಕೆಲಸ. ಸಂಖ್ಯೆಗಳು ಅನಂತವಾಗಿರುವ ಅಂಶ ಹಾಗಿ 
ರಲಿ. ಅವುಗಳಿಗೆ ಒಂದು ಪರಿಮಿತಿಯನ್ನಿಟ್ಟುಕೊಂಡರೂ 
ಅವುಗಳ ಗುಣಶೋಧನೆಯೇ ಗಹನವಾದ ಕಾರ್ಯವಾಗಿದೆ. 
“ಸಂಖ್ಯೆಗಳನ್ನು ದೇವರು ನಿರ್ಮಿಸಿದನು, ಉಳಿದ ಗಣಿತ 
ಶಾಸ್ತ್ರಭಾಗ ಮಾನವನದು ಎಂಬ ನಾಣ್ಣುಡಿಯೊಂದಿದೆ. 
ಅದಕ್ಕೆ ಸಂಖ್ಯೆಗಳ ಗುಣಶೋಧನೆ ಅತ್ಯಂತ ಗಹನವಾಗಿಯೂ 
ಕೊನೆಯಿಲ್ಲದುದಾಗಿಯೂ ಇರುವುದೇ ಕಾರಣ. ಆ ಶೋಧನೆಗೆ 
ಬುದ್ದಿಗಿಂತ ಹೆಚ್ಚಾಗಿ ಪ್ರತಿಭೆ ಬೇಕು. ಬುದ್ಧಿಯ ಗಮನ 
ಮಂದ, ಪ್ರತಿಭೆಯದು ತೀಕ್ಷ್ಮ. ಬುದ್ಧಿ ಶಾಲಿಗಳು ಅನೇಕ 
ರಿದ್ದಾರೆ, ಪ್ರತಿಭಾಶಾಲಿಗಳು ವಿರಳ. ಸಂಖ್ಯೆಗಳಲ್ಲಿ ಪ್ರತಿಭೆ 
ಯನ್ನು ತೋರಿಸಿದ ಮಹನೀಯರು ಆಗಾಗ ಅಲ್ಲೊಬ್ಬರು 


ಷಿಲೆ ಸಂಖ್ಯೋದ್ಯಾನ 

ಇಲ್ಲೊಬ್ಬರು ಅವತರಿಸಿದ್ದರೆಂದು ಗಣಿತದ ಇತಿಹಾಸ 
ದಿಂದ ತಿಳಿಯಬರುತ್ತದೆ. ಕ್ರಿ.ಶ. 1600ಕ್ಕೆ ಹಿಂದೆ ಇದ್ದವರ 
ವಿಷಯ ಗೊತ್ತಾಗಿಲ್ಲ. ಅಲ್ಲಿಂದೀಚೆಗೆ ರ್ಜಾವ್ಯಾಲಿಸ್‌ 
(1616-1703), ಬಕ ಟ್ಟಿ (1707-1772), ಥಾಮಸ್‌ಫುಲ್ಲರ್‌ 
(1710-1790), ಆಂಪಿಯರ್‌ (1775-1836), ಕೋಲ್‌ ಬರ್ನ್‌ 
(1812-1840), ಜಾಜ್‌ ಪಾರ್ಕರ್‌'ಬಿಡ್ಡರ್‌ (1806-1878), 
ಡೇಸ್‌ (1824-1861), ಹೆನ್ರಿ ಸ್ಯಾಫರ್ಡ್‌ (1836-1901), 
ಇನಾಡಿ (1867-), ಶ್ರೀನಿವಾಸ ರಾಮಾನುಜನ್‌ (1887- 
1920) ಈ ಹೆಸರುಗಳು ಪ್ರಸಿದ್ಧವಾಗಿವೆ. ಈ ಪೈಕಿ ಕೆಲವ 
ರಲ್ಲಿ ಬಾಲ್ಯದಲ್ಲಿದ್ದ ಪ್ರತಿಭೆ ಮಧ್ಯ ವಯಸ್ಸಿಗಾಗಲೇ ಮಾಯ 
ವಾಯಿತು. ಮತ್ತೆ ಕೆಲವರಲ್ಲಿ ವಯಸ್ಸಿನ ಜೊತೆಗೆ ಪ್ರತಿಭೆ 
ಬೆಳೆಯುತ್ತ ಬಂದಿತು. ಮತ್ತೆ ಕೆಲವರು ಮೊದಲಿನಿಂದ ಕೊನೆ 
ಯವರೆಗೆ ಪ್ರತಿಭೆಯನ್ನು ಹೊಂದಿದ್ದರು. ಒಬ್ಬೊಬ್ಬರ 
ಪ್ರತಿಭೆ ಒಂದೊಂದು ನಮೂನೆಯದು. ಆದರೆ ಸಾಧಾರಣ 
ವಾಗಿ ಎಂತಹ ದೊಡ್ಡ ಸಂಖ್ಯೆಗಳನ್ನಾದರೂ ಲೀಲಾಜಾಲ 
ವಾಗಿ ಆಡಿಸಬಲ್ಲ ಶಕ್ತಿ ಎಲ್ಲರಲ್ಲೂ ಇತ್ತು. ಕೋಲ್‌ಬರ್ನನು 
81_281,474,976,710/656 ಎಂದು ಕೆಲವು ಸೆಕೆಂಡು 
ಗಳಲ್ಲಿ ಗುಣಿಸಿ ಹೇಳಿದನು. 247483 ಕೈ ಅಪವರ್ತನಗಳಾ 
ವುನೆಂದು ಕೇಳಿದಾಗ 941 ಮತ್ತು 268 ಎಂದು ಆತನು 
ಉತ್ತರಕ್ಷಣದಲ್ಲಿ ಹೇಳಿದನು. ಭೂಮಿಗೂ ಚಂದ್ರನಿಗೂ 
ಇರುವ ದೂರ 295315312 ಗಜಗಳು ; ಗತ್ತಿತ್ಯಿ ಗಜ ಉದ್ದದ 
ದಾರಿ ಡ್ರಾಂ ತೂಕವಿದ್ದರೆ ಭೂಮಿಯನ್ನೂ ಚಂದ್ರನನ್ನೂ 
ಮುಟ್ಟುವ ದಾರದ ತೂಕವೆಷ್ಟು? ಎಂದು ಕೇಳಿದಾಗ ಬಿಡ್ಡ 
ರನು 8 ಹಂ, 1 ಕ್ವಾ, 38 ಪೌಂ, 9%, 144 ಡ್ರಾಂ, 


ಸಂಖ್ಯಾಚತುರರು ೩೯ 


ಎಂದು ಸರಾಗವಾಗಿ ನುಡಿದನು! 1818 ರಲ್ಲಿ ಲಂಡನ್ನಿನ 
ಒಂದು ಸಭೆಯಲ್ಲಿ ಒಬ್ಬನು ಬಿಡ್ಡರನನ್ನು ಹಾಸ್ಯಮಾಡ 
ಬೇಕೆಂದು " ಭೂಮಿಗೂ ಚಂದ್ರನಿಗೂ ಎತ್ತಿನ ಬಾಲಗಳ 
ಮಾರ್ಗವನ್ನು ಕಲ್ಪಿಸಿದರೆ ಎಷ್ಟು ಬಾಲಗಳು ಬೇಕು?” 
ಎಂದು ಕೇಳಿದನು. ಅದಕ್ಕೆ ಬಿಡ್ಡರನು “ ಅಷ್ಟು ಉದ್ದದ 
ಒಂದು ಬಾಲವಾದಕೆ ಸಾಕು” ಎಂದು ನಗುವಿನಿಂದ ಹೇಳಿ 
ದನು. ಡೇಸನು 79532853 ೬ 93758479ರ ಗುಣಲಬ್ಧ 
ವನ್ನು 84 ಸೆಕೆಂಡುಗಳಲ್ಲಿ ಗುಣಿಸಿ ಹೇಳಿದನು. ಮತ್ತೊಬ್ಬ 
ಗಣಕನು “9387, 420» 489: 9" ಎಂಬ ಸಂಖ್ಯೆಯಲ್ಲಿ 
30 ಕೋಟ ಸ್ಥಾನಗಳಿವೆ, ಆ ಸಂಖ್ಯೆ 428: 124; 778, 175 
747: 048, 036, 987, 115 ..- ಎಂದು ಪ್ರಾರಂಭವಾಗಿ 89 
ಎಂದು ಕೊನೆಯಾಗುತ್ತದೆ, ಅದನ್ನು ಸಾಧಾರಣವಾಗಿ 
ಒಂದು ಪಂಕ್ತಿಯಾಗಿ ಬರೆಯಲು 1100 ಮೈಲಿಯಷ್ಟು 
ಉದ್ದದ ಕಾಗದ ಬೇಕು--ಹೋಗಲಿ, 740 ಮೈಲಿಯಷ್ಟಾ 
ದರೂ ಬೇಕು; ಅದನ್ನು ಮುದ್ರಿ ಸಿದರೆ, ಪುಟಕ್ಕೆ 1400 ಅಂಕೆ 
ಗಳು, ಪುಸ್ತಕಕ್ಕೆ 800 ಪುಟಗಳು ಎಂಬ ಲೆಕ್ಕದ ಪ್ರಕಾರ 83 
ಪುಸ್ತಕಗಳು ಬೇಕು” ಎಂದು ಒಂದು ನಿಮಿಷದಲ್ಲಿ ಗುಣಿಸಿ 
ಹೇಳಿದನಂತೆ. ಇಷ್ಟು ದೊಡ್ಡ ಲೆಕ್ಕಗಳ ಉತ್ತರಗಳನ್ನು ಇಷ್ಟು 
ಸುಲಭವಾಗಿ ಹೇಳುವ ಗುಟ್ಟು ಏನೆಂಬುದು ಗೊತ್ತಾಗುವುದಿಲ್ಲ. 
ಪ್ರಕಿಭಾಶಾಲಿಗಳಿಗೇ ಗೊತ್ತಿಲ್ಲ. ಪ್ರತಿಭಾವಂತರಾಗಿದ್ದು 
ಅಮೇಲೆ ಪ್ರತಿಭೆಯನ್ನು ಕಳೆದುಕೊಂಡವರನ್ನು ಕೇಳಿದರೆ 
“ಆಗ ಎಂಥ ಗುಣಕಾರವಾದರೂ ಮೂರು ನಾಲ್ಕಲ ಎಷ್ಟು 
ಎಂಬಷ್ಟು ಸುಲಭವಾಗಿತ್ತು. ದೊಡ್ಡ ಸಂಖ್ಯೆಗಳು ಬುದ್ಧಿಗೆ 
ಒಂದು ರೀತಿಯಲ್ಲಿ ಅಂಟುತ್ತಿದ್ದುವು. ಈಗ ಹದಿನೆಂಟೀಳಲ 


೪೦ ಸಂಖ್ಯೋದ್ಯಾನ 


ಎಂದರೆ ಹೇಳುವುದು ಶ್ರಮವಾಗುತ್ತದೆ. ಆ ಶಕ್ತಿ ಹೋಯಿತು” 
ಎಂದುಮಾತ್ರ ಹೇಳುತ್ತಾರೆ. ಪ್ರತಿಭಾಶಾಲಿಗಳ ಜ್ಞಾಪಕಶಕ್ತಿ 
ಅಸಾಧಾರಣವಾಗಿರುತ್ತದೆ. 1816ರಲ್ಲಿ ಒಂದು ಸಭೆಯಲ್ಲಿ 
ಬಿಡ್ಡರನಿಗೆ 43 ಸ್ವಾನಗಳುಳ್ಳ ಒಂದು ದೊಡ್ಡ ಸಂಖೈಯು 
ಹಿಂದು ಮುಂದಾಗಿ ಹೇಳಲ್ಪಟ್ಟಿತು. ಎಂದರೆ ಸಭಿಕನೊಬ್ಬನು 
ಆ ಸಂಖ್ಯೆಯನ್ನು ಒಂದು ಕಾಗದದಲ್ಲಿ ಬರೆದು ಬಿಡ್ಡರನ 
ಮುಂದೆ ಅದನ್ನು ಬಲದಿಂದ ಎಡಕ್ಕೆ ಓದಿದನು. ಬಿಡ್ಡರನು 
ಕೂಡಲೇ ಅದನ್ನು ಆಚೆಯ ಕೊನೆಯಿಂದ ಸರಿಯಾಗಿ ಹೇಳಿ 
ದನು. ಇದಾದ ಒಂದು ಘಂಟೆಯ ಮೇಲೆ ಸಭೆ ಮುಕ್ತಾಯ 
ವಾಯಿತು. ಕೊನೆಯಲ್ಲಿ ಯಾರೋ ಒಬ್ಬರು ಆ ಸಂಖ್ಯೆ ನಿಮ 
ಗಿನ್ನೂ ಜ್ಹಾಪಕವಿದೆಯೆ?” ಎಂದು ಕೇಳಿದರು. “ನೋಡೋಣ? 
ಎಂದು ಬಿಡ್ಡರನು ಅದನ್ನು ಮತ್ತೆ ಹೇಳಿದನು; 2,563, 721, 
987, 653, 461, 598, 746, 231, 905, 607, 541, 128, 
975, 231. ಸರಿಯಾಗಿತ್ತು! 

ಸಂಖ್ಯೆಗಳ ಗುಣರಹಸ್ಯಗಳ ಶೋಧನೆಗೆ ಪ್ರತಿಭೆ 
ಅತ್ಯಂತ ಸಹಕಾರಿಯಾಗಿದ್ದರೂ ಅದರ ಜೊತೆಗೆ ಗಣಿತಶಾಸ್ತ್ರ 
ಪಾಂಡಿತ್ಯವೂ ಸೇರಿದರೆ ಹೆಚ್ಚು ಉಪಯೋಗವಾದೀತು. 
ಆದರೆ ಅವೆರಡೂ ಒಬ್ಬನಲ್ಲೇ ಸೇರಿರುವುದು ಅತಿವಿರಳ. 
ಪ್ರತಿಭಾಶಾಲಿಯನ್ನು ಶಾಸ್ತ್ರಾಭ್ಯಾಸಕ್ಕೆ ಹಾಕಿದರೆ ಅವನ 
ಪ್ರತಿಭೆಯೇ ಮಾಯವಾಗುವ ಸಂಭವವಿರುತ್ತದೆ. ದೇವರು 
ತನ್ನ ಗುಟ್ಟನ್ನು ಅಷ್ಟು ಸುಲಭವಾಗಿ ಬಿಟ್ಟು ಕೊಡುವುದಿಲ್ಲ. 


೫. ಅಂಕೆಗಳಲ್ಲಿ ಅದೃಷ್ಟ 


ನಾವು ಸಕಾರಣವಾಗಿಯೋ ನಿಷ್ಕಾರಣವಾಗಿಯೋ 
ಕೆಲವರನ್ನು ಕಂಡರೆ ಆದರವನ್ನು ತೋರಿಸುತ್ತೇವೆ, ಮತ್ತೆ 
ಕೆಲವರ ಮೇಲೆ ಅಷ್ಟು ಆದರವಿಲ್ಲ. ಅದೇ ರೀತಿಯಲ್ಲಿ ಮಾನ 
ವನು ಮೊದಲಿನಿಂದಲೂ ಕೆಲವು ಸಂಖ್ಲೆಗಳ ಮೇಲೆ ಹೆಚ್ಚು 
ವಿಶ್ವಾಸವನ್ನು ತೋರಿಸುತ್ತ ಬಂದಿದ್ದಾನೆ. ಸಾಧಾರಣವಾಗಿ 
ಬೆಸಸಂಖ್ಯೆಗಳಲ್ಲಿ ಮನುಷ್ಯನ ಕ್ಸ ಮಾರಿದ ದೈನಿಕವಾದ 
ಒಂದು ಶಕ್ತಿಯಿದೆ, ಆದರೆ ಸರಿಸಂಖ್ಯೆಗಳು ಮನುಷ್ಯನಿಗೆ 
ಹೆಚ್ಚು ಸಮಿಾಪವಾದುವು ಎಂಬ ಭಾವನೆ ಅನೂಚಾನವಾಗಿ 
ಬಂದಿದೆ. ಷೇಕ್ಸ್ಪಿಯರ್‌ ಮಹಾಕವಿಯು ತನ್ನ “ಮೆರಿ 
ವೈವ್ಸ್‌ ಆಫ್‌ ವಿಂಡ್ಸರ್‌” ಎಂಬ ನಾಟಕದಲ್ಲಿ “ There is 
Divinity in odd numbers,” ಎಂದರೆ ಬೆಸಸಂಖ್ಯೆಗಳಲ್ಲಿ 
ದೈವಿಕವಾದ ಶಕ್ತಿಯಿದೆ ಎಂದು ಹೇಳಿದ್ದಾನೆ. ಪ್ಲೇಟೋ 
ಮಹಾಶಯನು: ಮೇಲಿರುವ ದೇವತೆಗಳಿಗೆ ಪ್ರಥಮ 
ವರ್ಗದ ವಸ್ತುಗಳನ್ನು ಬೆಸಸಂಖ್ಯೆಯಲ್ಲಿ ಅರ್ಪಿಸಬೇಕು. ಕೆಳ 
ಗಿರುವವರಿಗೆ ಎರಡನೆಯ ದರ್ಜೆಯ ವಸ್ತುಗಳನ್ನು ಸಮ 
ಸಂಖ್ಯೆಯಲ್ಲಿ ಅರ್ಪಿಸಬೇಕು” ಎಂದು ಹೇಳಿದ್ದಾ ನೆ? “ಗಣೇ 
ಶನಿಗೆ 21 ಕಡುಬುಗಳು ನೈವೇದ್ಯವಾಗಬೇಕು, ಗೌರಿಗೆ 
16 ಆದರೆ ಸಾಕು” ಎಂಬ ತಾತ್ಸರ್ಯ. ಮಹಾಗ್ರಂಥಗಳಲ್ಲಿ 
ಉಕ್ತವಾಗಿರುವ ಇಂಥ ವಾಕ್ಯಗಳು ಆಯಾ ಕಾಲದ ಜನ 

7 "To the Gods above shall be offered things of the 
first class and in odd numbers, while to those below 


shall be offered things of the second class and in 
even numbers.’ 

ಜೀವನದ ಭಾವನೆಗಳನ್ನು ಘೋಷಿಸತಕ್ಕವು. ಹೀಗೆ ಪೂರ್ವ 
ಕಾಲದಿಂದಲೂ ಬೆಸಸಂಖ್ಯೆಗಳಿಗೆ ಹೆಚ್ಚು ದೈವತ್ವ ಆರೋಪಿಸ 
ಲ್ಪಟ್ಟಿದೆ. ನಮ್ಮಲ್ಲೂ ಸಹೆ ಮೂರು ಪ್ರದಕ್ಷಿಣೆಗಳಾಗಬೇಕು, 
ಪಂಚಕಲಶಗಳಾಗಬೇಕು, ಅಳತೆ ಮಾಡುವಾಗ ಆರು 
ಮತ್ತೊಂದು ಎನ್ನಬೇಕೇ ವಿನಾ ಏಳು ಎನ್ನಬಾರದು 
ಮುಂತಾದ ನಿಯಮಗಳು ಎಷ್ಟು ಪ್ರ ಬಲವಾಗಿನೆ! ಕನ್ಯಾ 
ದಾನ ಸಮಯದಲ್ಲಿ ಒಂದಿಸೀನು ಸೀನುವುದರಿಂದ ಆಗುವ 
ಅನರ್ಥ ಯಾರಿಗೆ ಗೊತ್ತಿಲ್ಲ? ಹಾಗೆಯೇ ಪಾಶ್ಚಾತ್ಯರಲ್ಲಿ 
ಹದಿಮೂರು ಜನ ಒಂದು ಕಡೆ ಊಟಕ್ಕ ಕೂಡಬಾರದೆಂಬ 
ನಿಯಮವಿದೆ. ಚೀನೀಯರಲ್ಲಿ ಮೂರು ಎಂಬ ಅಂಕೆಗೆ ಹೆಚ್ಚು 
ದೈವತ್ಚವಿದೆ. ಹೀಬ್ರೂಗಳು ಒಂಭತ್ತನ್ನು ದೇವರೆಂದು 
ಪೂಜಿಸುತ್ತಾರೆ. ಈ ನಂಬುಗೆಗಳಿಗೆ, ಈ ಕಟ್ಟುಗಳಿಗೆ ಕಾರಣ 
ವನ್ನು ಹುಡುಕಿ ಫಲವಿಲ್ಲ. ಅವು ನದೀಮೂಲ, ಖುಹಿ ಮೂಲ 
ಗಳಂತೆ. ಆದರೆ ಅನೇಕವೇಳೆ ಕಟ್ಟು ಕಥೆಗಳು ಹೊಂದಿಸ 
ಲ್ಪಟ್ಟಿವೆ. ಒಂಭತ್ತನ್ನು ದೇವರೆಂದು ಆರಾಧಿಸುವುದಕ್ಕೆ 
ಗ್ರಹಗಳು ಒಂಭತ್ತು ಇರುವುದೇ ಕಾರಣವೆಂದು ಒಬ್ಬರ ಅಭಿ 
ಪ್ರಾಯ. ' ಆದರೆ ಬ್ರೌನಿಂಗ್‌ ಕವಿಯ ವಾಚಕರಿಗೆ ಚಿರಪರಿ 
ಚಿತನಾದ ರಾಬ್ಬಿ ಬೆನ್‌ ಎಸ್ರಾ ಎಂಬ ಮಹಾಶಯನು 
ಇನ್ನೊಂದು ವಿನೋದಕರವಾದ ಕಾರಣವನ್ನು ಹೇಳಿದ್ದಾನೆ. 
“ ಒಂಭತ್ತರ ಮಗ್ಗಿಯಲ್ಲಿ ಬರುವ 9, 18, 27, 86,... ಈ 
ಸಂಖ್ಯೆಗಳಲ್ಲಿ ಅಂಕೆಗಳ ಮೊತ್ತಗಳು ಒಂಭತ್ತ್ವೇ ಆಗಿರುವುದ 
ರಿಂದ ಒಂಭತ್ತು ಬದಲಾವಣೆಯಾಗದ ಸಂಖ್ಯೆ; ನಿರ್ವಿಕಲ್ಪ 
ವಾದ ಸಂಖ್ಯೆ. ನಿರ್ನಿಕಲ್ಪನಾದವನು ದೇವರೊಬ್ಬನೇ. 
ಆದ್ದರಿಂದ ಒಂಭತ್ರೇ ದೇವರು” ಎಂದು. ಈ ಬಗೆಯ 

ತರ್ಕದಿಂದ ಏನನ್ನಾದರೂ ಸಾಧಿಸಬಹುದು. ಸತ್ಯವೇ 
ದೇವರು ಎಂಬ ಅರಿವು ಮಹಾತ್ಮಾಗಾಂಧಿಯವರಿಗೆ ಉಂಟಾ 
ಗಲು ಎಷ್ಟು ಕಾಲ ಹಿಡಿಯಿತೋ ನಾವರಿಯೆವು. ಆದರೆ 
ಹೀಬ್ರೂ ಜನಾಂಗದವರು ಮಾತ್ರ ಅದನ್ನು ಬಹು ಬೇಗ 
ಗ್ರಹಿಸಿದರು. ಅವರ ಭಾಷೆಯಲ್ಲಿ ಸತ್ಯವನ್ನು "£m" 
ಎಂದು ಕರೆಯುತ್ತಾರೆ. ರೋಮನರು ಅಂಕೆಗಳಿಗೆ ಅಕ್ಷರ 
ಚಿಹ್ನೆಗಳನ್ನು ಜೋಡಿಸಿದ ಹಾಗೆ ಇವರು ಪ್ರತಿಯೊಂದು 
ಅಕ್ಷರಕ್ಕೂ ಒಂದೊಂದು ಅಂಕೆಯನ್ನು ಜೋಡಿಸಿದರು. 
ಆ ಪ್ರಕಾರ "£mth' ಎಂಬ ಹೆಸರಿನ ಅಕ್ಷರಗಳಿಗೆ ಸಂಖ್ಯೆ 
ಗಳನ್ನು ಬರೆದು ಕೂಡಿದರೆ ಮೊತ್ತವು 441 ಆಗುತ್ತದೆ. 
44414129 ದೇವರು. ಹೀಗೆ ಸತ್ಯವೇ ದೇವರು. 

ಅಕ್ಷರಗಳಿಗೆ ಅಂಕೆಗಳನ್ನು ಹೊಂದಿಸುವ ವಾಡಿಕೆ ಪುರಾ 
ತನವಾದುದು ಒಬ್ಬರಿಗೊಬ್ಬರು ರಹಸ್ಯವಾದ ಸಮಾಚಾರ 
ಗಳನ್ನು ಬರೆಯುವಾಗ ಅಕ್ಷರಗಳಿಗೆ ಬದಲು ಅಂಕೆಗಳನ್ನು 
ಉಪಯೋಗಿಸಿ ಪತ್ರವ್ಯವಹಾರ ನಡೆಸುವ ಜಾಣ್ಮೆಯನ್ನು 
ಎಲ್ಲರೂ ಬಲ್ಲರು. ಬೈ ಬಲ್ಲಿನಲ್ಲೂ ಸಹ ಓಂದು ಕಡೆ 
(Book of Revelations) 666 ಎಂಬ ಸಂಖ್ಯೆಯು ಒಂದು 
ಮೃಗದ ಹೆಸರು ಎಂದು ಹೇಳಲ್ಪಟ್ಟಿದೆ. ಯಾವನೋ ಒಬ್ಬ 
ವ್ಯಕ್ತೆಯನ್ನುದ್ದೇಶಿಸಿ ಹೇಳಿದ ಮಾತು. ಆ ಕಾಲದಲ್ಲಿ 
ಅವನು ಯಾರೆಂಬುದು ಎಲ್ಲರಿಗೂ ಗೊತ್ತಿತ್ತು. ಈಜೆಗೆ 
ಅವನ ಹೆಸರು ಮರೆತುಹೋಗಿ ಪ್ರಾಯಶಃ ನೀರೋ ಸೀಸರ್‌ 
ಎಂಬವನೆಂದು ಊಹಿಸಲ್ಪಟ್ಟಿದೆ; ಆ ಹೆಸರಿನ ಅಕ್ಷರಗಳ 
ಅಂಕೆಗಳ ಮೊತ್ತ 966 ಆಗುತ್ತದೆ. ಹೀಗೆ ಹೆಸರಿಠಿಂದ 
ಬರುವ ಮೊತ್ತವನ್ನನುಸರಿಸಿದ ಒಂದು ನಂಬುಗೆ ಅಲ್ಲಲ್ಲಿ 

ನೆಲಸಿದೆ. ಇದರಂತೆ ಪ್ರತಿಯೊಬ್ಬನ ಯೋಗ್ಯತೆಯೂ ಅವನ 
ಹೆಸರಿನ ಮೊತ್ತದಷ್ಟಾಗುತ್ತದೆ. ಉದಾಹರಣೆಗಾಗಿ ಅಕಾರ 
ದಿಂದ ಳಕಾರದವರೆಗಿನ ಅಕ್ಷರಗಳಿಗೆ ಕ್ರಮವಾಗಿ 3 ರಿಂದ 
59ರ ವರಿಗೆ ಸಂಖ್ಯೆಗಳನ್ನು ನಿಯಮಿಸಿಕೊಂಡರೈೆ, ರಂಗನ 
ಯೋಗ್ಯತೆ ರಾಮನದಕ್ಕಿಂತ ತೀರ ಚಿಕ್ಕದಾಗುತ್ತದೆ. ಆದ್ದ 
ರಿಂದ ರಾಮನೊಡನೆ ಕುಸ್ತಿಗೆ ಹೋಗಬೇಕಾದ ದಿವಸ 
ಪೂರ್ತಿ ರಂಗನು ತನ್ನ ಹೆಸರನ್ನು ಸಿಂಹ ಎಂದು ಬದಲಾಯಿಸಿ 
ಕೊಳ್ಳುತ್ತಾನೆ. ಇಂಥ ನಂಬುಗೆಗಳನ್ನು ನೋಡಿದರೆ ಮನು 
ಷ್ಯನು ತನ್ನ ಬಲೆಯನ್ನು ತಾನೇ ನೆಯ್ದುಕೊಂಡು ಅದ 
ಕೊಳಕ್ಕೆ ಪ್ರವೇಶ ಮಾಡುವ ಸ್ವಭಾವದವನೆನ್ನ ಬೇಕಾಗುತ್ತದೆ. 


೬. ಉಪಸಂಹಾರ 


ಗಣಿತವು. ಒಂದು ಕಲ್ಕೆ ಸಾ ಿರಸ್ಕವಾದ ಕಲೆ, 
ಮತ್ತೊಂದು ದೃಷ್ಟಿಯಿಂದ ಅದು ಶಾಸ್ತ್ರವೂ ಅಹುದು. 
ಮನುಷ್ಯನು ತನ್ನ ಬುದ್ಧಿ ಶಕ್ತಿಯನ್ನು ಪ್ರ ಕಾಶಪಡಿಸುವುದಕ್ಕೆ, 
ಬುದ್ಧಿ ಯ ಕುಶಲತೆಯನ್ನು ಪ್ರ ದರ್ಶಿಸುವುದಕ್ಕೆ, ಗಣಿತದಲ್ಲಿರು 
ವಷ್ಟು ಅವಕಾಶ ಬೇರೆ ಯಾವ ಕಲೆಯಲ್ಲೇ ಆಗಲಿ ಶಾಸ್ತ್ರ ದಲ್ಲೆ 
ಆಗಲಿ ಇಲ್ಲವೆಂದು ಹೇಳಿದರೆ ತಪ್ಪಾ ಗಲಾರದು. ಬುದ್ಧಿಶಕ್ತಿ 
ಯನ್ನು ಪ್ರಕಾಶಗೊಳಿಸಿಕೊಳ್ಳುವುದು ಮನುಷ್ಯನ ಮುಖ್ಯ 
ಕರ್ತವ್ಯ. ಅಮೂಲ್ಯವಾದ ಆ ಶಕ್ತಿಯಿಂದಲೇ ಅವನಿಗೆ ಜೀವ 

ಕೋಟಿಯಲ್ಲಿ ಪ್ರಥಮ ಸ್ನಾನ ಡೊರಿತಿರುವುದು. ಕಾಮಕ್ರೋ 
ಧಾದಿ ಇತರ ಅಂಶಗಳಲ್ಲಿ ಮನುಷ್ಯನು ಅನೇಕವೇಳೆ ಇತರ 
ಜೀವ ಜಂತುಗಳಿಗಿಂತ ತೀರ ಕೀಳಾಗಿ ವರ್ತಿಸುತ್ತಾನೆ. ಅರಿ 
ಷಡ್ಬರ್ಗದ ಹಾವಳಿಯಿಂದುಂಟಾಗುವ ಅನರ್ಥಗಳಿಗೆ ಬುದ್ಧಿ 
ಶಕ್ತಿಯೇ ಕಾರಣವೆಂದು ಒಂದೊಂದು ಸಲ ಭ್ರಮಿಸಿಯೂ 
ಇದ್ದಾನೆ. ಆದರೆ ವಾಸ್ತವವಾಗಿ ಬುದ್ಧಿಶಕ್ತಿಯು ಮನುಷ್ಯ 
ನಿಗೆ ಮೇಲ್ಮೆಯನ್ನುಂಟುಮಾಡಿದೆ. ದೈವದತ್ತವಾದ ಆ ಶಕ್ತಿ 
ಯನ್ನು ಪ್ರಕಾಶಪಡಿಸಿಕೊಂಡು ತನ್ನ ಮೇಲ್ಮೆಯನ್ನು ಕಾಪಾ 
ಡಿಕೊಳ್ಳುವುದು ಮನುಷ್ಯನ ಮುಖ್ಯ ಕರ್ತವ್ಯ. ಈ ಕರ್ತ 
ವ್ಯಕ್ಕೆ ಗಣಿತವು ಮುಖ್ಯ ಸಾಧನ. ಅಲ್ಲದೆ ಗಣಿತಕ್ಕೂ ಜನ 
ಜೀವನಕ್ಕೂ ನೇರವಾಗಿಯೂ ಇತರ ಶಾಸ್ತ್ರಗಳ ಮುಖಾಂತರ 
ವಾಗಿಯೂ ಸಂಬಂಧವಿದೆ. ಹೀಗಿದ್ದರೂ ಇಂದು ನಮ್ಮ 
ಗಮನ, ನಮ್ಮ ಆದರ ಗಣಿತಕಲೆಯ ಕಡೆಗೆ ಸಾಕಾದಷ್ಟು 
ತಿರುಗಿಲ್ಲ. ಆ ಬದಲು ಗಣಿತನೆಂದರೆ ಅದೊಂದು ದಾರುಣ 
ವಾದ, ಕಠಿನವಾದ ವಿದ್ಯೆ ಎಂಬ ಭಾವನೆ ನಮ್ಮಲ್ಲಿ ಮೂಡಿ, 
ಗಣಿತವು ಒಬ್ಬಿಬ್ಬರು ವಿದ್ವಾಂಸರುಗಳ ಕೈಯಲ್ಲಿ ಮಾತ್ರ 
ಸಿಕ್ಕಿಕೊಂಡಿರುವುದು ಒಮ್ಮೆಯೇ ಆಶ್ಚರ್ಯವೂ ಶೋಚನೀ 
ಯವೂ ಆದ ಸಂಗತಿ. 

ಗಣಿತವು ಜನಮನೋರಂಜಕವಾಗಿ, ಜನಪ್ರಿಯವಾಗಿ 
ಇದ್ದ ಕಾಲವೊಂದಿತ್ತು. ಜನರು ಸಭೆಸೇರಿ ಗಣಿತಸ ಸ್ಪರ್ಧೆಗಳನ್ನು 
ಹೂಡಿಸಿ ನಲಿಯುತ್ತಿ ದ್ವರೆಂಬ ಊಹೆಗೆ ಸಹ 0 
ಲೀಲಾವತಿಯಂತಹ ಸುಂದರವಾದ ಗ್ರಂಥವು ತಕ್ಕ ವಾತಾ 
ವರಣವಿಲ್ಲದೆ ಅಕಸ್ಮಾತ್ತಾಗಿ ಉದ್ಭವಿಸಿರಲಾರದು. "ಗಜಿತವು 
ಜನಪ್ರಿಯವಾಗುವುದು ಕಷ್ಟವೇನಲ್ಲ. ಸರಿಯಾದ ಉದ್ಯಮ 

ಗಳು ನಡೆದರೆ ಗಣಿತಸ ಸ್ಪರ್ಧೆಗಳನ್ನೂ ಹೂಡಿಸಬಹುದು, ಸಭೆ 
ಗಳನ್ನೂ ರಟ ಹುದು ನಮ್ಮ ಜನರಲ್ಲಿ ಮಿದುಳಿಗೆ ಕೊರತೆ 
ಯೇನೂ ಇಲ್ಲ. ಯಾವ ಸ ಕಥೆಯಲ್ಲ ಆಗಲಿ ಪ್ರೇಕ್ಷಕರು 
ಸ್ಪರ್ಧಿಗಳ ಮಟ್ಟಿದ ವಿದ.  ಂಸರಾಗಿರಬೇಕಾಗಿಲ್ಲ. ಗಣಿತ 
ದಲ್ಲಿ ಜನರ ಆಸಕ್ತಿಯು ಪ್ರೇಶ್ಷಕವರ್ಗದ ಮಟ್ಟಕ್ಕೆ ಸುಲಭ 
ವಾಗಿ ಏರಬಲ್ಲದು. ಸ್ಪರ್ಧೆಗಳ ಮಾತು ಹಾಗಿರಲಿ. ಗಣಿತದ 
ನಾಟಕಗಳನ್ನೇ ಆಡಿಸುವ ಸಾಹಸವು ಜರ್ಮನಿಯಲ್ಲಿ ಈಚೆಗೆ 
ನಡೆದಿದೆ. ಅಂಕಗಣಿತವು ರಾಜ್ಕ ರೇಖಾಗಣಿತವು ರಾಣಿ 
ಇತ್ಯಾದಿ ಪಾತ್ರಗಳು! ಹೀಗಿರುವಾಗ ನಮ್ಮಲ್ಲಿ - ಗಣಿತ 
ಶಾಸ್ತ್ರಕ್ಕೆ ತಳಹದಿ ಹಾಕಿಕೊಟ್ಟ ನಮ್ಮ ನಾಡಿನಲ್ಲಿ ಗಣಿತಕ್ಕೆ 
ಹೆಚ್ಚು ಪ್ರಾಶಸ್ತ್ಯ ದೊರೆಯಬಾರದೇಕೆ? ಮನೆ ಮನೆ 
ಯಲ್ಲೂ ಬಾಲಕ ಬಾಲಕಿಯರು, ಗಂಡ ಹೆಂಡಂದಿರು, ಭಾವ 
ಮೈದುನರು ಗಣಿತಸಮಸ್ಯೆಗಳಲ್ಲಿ ಚತುರತೆಯನ್ನು ಹೊಂದಿ, 
ಗಣಿತವನ್ನು ಮನರಂಜನೆಗೆ ಉಪಯೋಗಿಸಿಕೊಳ್ಳು ವವಾತಾ 
ವರಣವುಂಟಾಗಿಲ್ಲವೇಕೆ? ಕಲೆಗಳಲ್ಲಿ ಗಣಿತವೂ ಒಂದು 
ಮುಖ್ಯವಾದ ಕಲೆ ಎಂಬ ಭಾವನೆ ಜನತೆಯಲ್ಲಿ ಹುಟ್ಟಿಲ್ಲ 
ನೇಕೆ? ಗಣಿತೋದ್ಯಾನದಲ್ಲಿ ಹೆಚ್ಚು ಹೆಚ್ಚು ಜನರು ವಿಹರಿಸ 
ರೇಕೆ? ಈ ಪ್ರಶ್ನೆಗಳಿಗೆ ವಿದ್ವಾಂಸರೂ ಇತರರೂ ಸಹ 
ಉತ್ತರ ಕೊಡಬೇಕಾಗಿದೆ. 

೨೪. ವಿಡಂಬನ-- ಎಸ್‌. ವಿ ರಂಗಣ್ಣ, ಎಂ.ಎ. 
೨೫. * ಅಜಂತ ಮತ್ತು ಎಲ್ಲೋರ--ಡಾ| ಎಂ. ಎಚ್‌. ಕೃಷ್ಣ, 
ಎಂ.ಎ, ಡಿ.ಲಿಓಣ 
೨೬, * ಸಾರಜನಕದ ಮಹತ್ವ--ಎಚ್‌. ಸುಬ್ಬಾ ಜೋಯಿಸ್‌, 
ಎಂ.ಎಸ್‌ಸಿ, 
೨೭, ಭಾಸ--ಎಚ್‌. ಎಲ್‌. ಹರಿಯಪ್ಪ, ಎಂ.ಎ. 
೨೮. ಪಾಶ್ಚಾತ್ಯ ರಾಜಕೀಯ ತತ್ವಗಳು 
ಎಂ. ಯೌ ಮುನಾಚಾರ್ಯ, ಎಂ.ಎ. 
೨೯. ಸರ್ವಜ್ಞಕನಿ--ಎ. ಆರ್‌, ಕೃಷ್ಣ ಶಾಸ್ತ್ರೀ, ಎಂ.ಎ. 
೩೦, ರಕ್ತ--ಡಿ. ಶಾಮಣ್ಣ, ಬಿ.ಎ,, ಎಂ.ಬಿ.ಬಿ.ಎಸ್‌." 
೩೧. ಇಂಗ್ಲಿಷ್‌ ಪ್ರಬಂಧಗಳು ಎಸ್‌. ಮಂಜುನಾಥ್‌, ಎಂ.ಎ. 
೩೨. ಅಕ್ಕಮಹಾದೇವಿ--ಎಸ್‌, ವಿ. ಪರಮೇಶ್ವರ ಭಟ್ಟ, ಎಂ.ಎ, 
ಫಿಪ್ಲಿ.' ಗಣಿತಶಾಸ್ತ್ರದ ಸ್ವರೂಪ 
ಸಿ. ಎನ್‌. ಶ್ರೀನಿವಾಸ ಅಯ್ಯಂಗಾರ್‌, ಡಿ.ಎಸ್‌ಸಿ, . 
೩೪. * ಯಗ್ವೇದ--ಎಂ. ಎ. ಕೃಷ್ಣಸ್ವಾಮಿ, ಎಂ.ಎ. 
೩೫. ೫ ಕುಮಾರವ್ಯಾಸ ವಾಣಿ ಎಸ್‌. ವಿ. ರಂಗಣ್ಣ» ಎಂ.ಎ. 
೩೬. * ಆಳ್ವಾರುಗಳು---ಎಂ. ಯಮುನಾಚಾರೈ. ಎಂ.ಎ. 
೩೩೭. ಹಿಂದುಮುಸ್ಲಿಂ ಮೈತ್ರಿಯನ್ನು ಬೆಳಸಿದ ರಾಜರು-- 
ನಿ. ರಾಘವೇಂದ್ರರಾವ್‌, ಎಂ.ಎ, ಬಿ.ಓ. 
೩೮. * ಸುಭಾಷಿತ ಸಂಗ್ರಹಗಳು ಎಂ. ಪಿ. ಲಕ್ಷ್ಮೀನ್ಸಸಿಂಹ ಶಾಸ್ತ್ರೀ, 
ಎಂಎ. 
೩೯ ಮಕ್ಕಳ ಭಾವಜೀವನ- ಬಿ. ಕುಪ್ಪುಸ್ಥಾಮಿನಾಯಿಡು, ಎಂ.ಎ. 


೪೦. ಸಹಕಾರ--ಎಸ್‌. ಗೋಪಾಲಸ್ವಾಮಿ, ಎಂ.ಎ. 
೪೧. * ನೆಯಸೇನ--ಜಿ. ವೆಂಕಟಸುಬ್ಬಯ್ಯ, ಎಂ.ಎ.ಬಿ.ಟ, 
೪೨. ಕೌಟಲ-ಎಂ. ನಿ. ಕೃಷ್ಣ ರಾನ್‌, ನ ಬಿ.ಟಿ, 
೪೩. * ತೆಲುಗು ಚಾಟುಪದ್ಯಗಳು--ಕೆ. ವೆಂಕಟರಾಮಪ್ಪ, ಎಂ.ಎ, 
೪೪. ಮುನಿಸಿಪಾಲಿಟಿಗಳು--ಎಚ್‌. ಕೃಷ್ಣರಾವ್‌, ಎಂ.ಎ. 
೪೫, * ಲಕ್ಷ್ಮೀಶ-- ಎನ್‌. ಅನಂತರಂಗಾಚಾರ್‌, ಎಂ.ಎ, ಬಿ.ಟಿ. 
೪೬. ೫ ರುಚಿ ಎಸ್‌. ಪಿ. ರೆಂಗಣ್ಣಿ, ಎಂ.ಎ. 
೪೭. * ಕೀಟಗಳು ಡಿ. ಎಚ್‌. ಪೀರೆಯ್ಕೆ, ಎಂ.ಎಸ್‌ಸಿ. 
೪೮. * ಅಲೆಗಳು-ಕೆ. ಶೇಸಾದ್ರಿಅಯ್ಯೆ ೦ಗಾರ್‌, 
ನಿ೦ಎಿಸ್‌ಸ್ರಿ ಎಲ್‌ ಎಲ್‌.ಬಿ 


೪೯, * ಮುದ್ದ ೧ ಟಿ, ಎಸ್‌. ಶಾಮರಾವ್‌, ಬಿ.ಎ. (ಆನರ್ಸ್‌) 
೫೦. * ಐವರು ಪ್ರಸಿದ್ಧರಾದ ಭೌತ ವೈಜ್ವ್ಞಾನಿಕರು-- 
ಬಿ. ಎ. ಕೃಷ್ಣ ಸ್ವಾಮಿರಾವ್‌, ಎಂ.ಎಸ್‌ ಸಿ, 


೫೧. ೫ ib ಷಡಕ್ಷರೆಸ್ವಾಮಿ, ಎಂ. ಎಸ್‌ಸಿ, 
೫೨. * ಚೀನರ ಇತಿಹಾಸ ಮತ್ತು ನಾಗರಿಕತೆ 
ಎಸ್‌. ವೆಂಕಟಿದೇಶಿಕಾಚಾರ್‌, ಎಂ.ಎ. 


೫೩. * ಯುದ್ಧಕಾಲದ ಆರ್ಥಿಕ ಸಮಸ್ಯೆಗಳು-- 
ಎಸ್‌. ಲಕ್ಷ್ಮೀನರಸಿಂರ್ಥ, ಎಂ.ಎ. 


೫೪. * ಆಹಾರ---ಜೆ. ಆರ್‌. ಲಕ್ಷ್ಮಣರಾವ್‌, ಎಂ. ಎಸ್‌ಸಿ, 
೫೫. * ಇಬ್ಬೆನ್ನಿ ನ ಕೆಲವು ನಾಟಕಗಳು--ಎಸ್‌. ಮಂಜನಾಥ್‌, ಎ, ಎ. 
೫೬, * ಶಬ್ದಪ್ರ ಪ ಪಂಚ--ಅರ್‌. ಎಲ್‌. ನರಸಿಂಹಯ್ಯ; ಎಂ.ಎಸ್‌ಸಿ. 


* ಈ ಪುಸ್ತಕಗಳು ಮುಗಿದುಹೋಗಿದೆ, 
ಸಾಧಾರಣ ಪ್ರತಿ ೩ ಆಣೆ; ಉತ್ತಮ ಪ್ರತಿ ೪ ಆಣೆ. 


ಕಾರ್ಯದರ್ಶಿ, ಪ್ರಕಟನಶಾಖೆ ಮತ್ತು ನಿಶೇಷೋಪನ್ಯಾ ಸಗಳು, 
ಯೂನಿವರ್ಸಿಟಿ ಆಫೀಸ್‌, ಮೈ ಸೂರು. 


